



భగత్ సింగ్

కాల్ కల్ కం

నవంబర్ 2007

మాసపత్రిక

వెల: రూ.5



వరాల మాటున సంస్కరణలు





సోషలిజాన్ని కలలుగన్న భగత్ సింగ్

విప్లవ బీజాలు భారతదేశం నలుమూలలా వెదజల్లి ఉరికంబాన్ని ఎక్కిన మేధావి, ధీశాలి కా॥భగత్ సింగ్. భారత స్వాతంత్ర్యోద్యమానికి “ఇంక్విలాబ్ జిందాబాద్” (విప్లవం వర్ధిల్లాలి) నినాదాన్ని అందించిన విప్లవతేజం “భగత్ సింగ్”.

అమెరికన్ సామ్రాజ్యవాదం ఒంటికాలిపై పెత్తనం చెలాయిస్తూ ప్రపంచదేశాల ఆంతరంగిక, విదేశీ విధానాలను శాసిస్తున్న తరుణంలో సామ్రాజ్యవాద వ్యతిరేక స్ఫూర్తినిచ్చేది, “చెగువెరా, భగత్ సింగ్”లు. దేశభక్తికి, మానవతావాదానికి వీరే మారుపేర్లు.

బాల్యం : భగత్ సింగ్ 1907 సెప్టెంబర్ 28న ప్రస్తుత పాకిస్తాన్ లోని లాహోర్ బాంగ్లాలో జన్మించారు. అదేరోజు ఉద్యమకారులైన భగత్ సింగ్ తండ్రి కిషన్ సింగ్, పినతండ్రులు అజిత్ సింగ్ మరియు స్వరణ్ సింగ్ లు బ్రిటిష్ జైలునుండి విడుదలయ్యారు.

జలియన్ వాలాబాగ్ లో నిరాయుధులైన వేలాదిమందిపై బ్రిటిష్ పోలీసులు కిరాతంగా కాల్పులు జరిపారు. ఆ స్థలానికి వెళ్ళిన భగత్ సింగ్ అమరుల నెత్తుటితో తడిసిన మట్టిని పదిలంగా తనతో తెచ్చుకున్నాడు. 1921లో రైల్వే కార్మికుల సమ్మె సన్నాహాలను 14వేళ్ళ భగత్ సింగ్ తన తాతగారికి వివరంగా తెలియజేసాడు. అదే సంవత్సరంలో ఫిబ్రవరి 4న గురుద్వారా “నాంకనసాహెబ్” వద్ద బ్రిటిష్ ప్రభుత్వం 140మంది సిక్కులను పొట్టనపెట్టుకున్నందుకు నిరసనగా అకాలీ కార్యకర్తలు నిర్వహించిన ప్రదర్శన తమ గ్రామానికి చేరగానే భగత్ సింగ్ ముందుపీఠిన నిలబడి ఆహ్వానించాడు.

“చౌరా చౌరీ” అల్లర్లు సాకుగా “గాంధీజీ” 1922లో సహాయ నిరాకరణోద్యమాన్ని నిలిపివేయడం “భగత్ సింగ్”కు ఆయన సహాధ్యాయులైన చంద్రశేఖర్ ఆజాద్, సుఖదేవ్ లకు రుచించలేదు.

తాను పెళ్ళి చేసుకోనని, తన జీవితాన్ని జాతికి అంకితం చేస్తున్నానని తండ్రికి వ్రాసిన లేఖ ద్వారా ఆయన దేశభక్తి అర్థమవుతుంది.

రచనలు - “విశ్వప్రేమ”, “యువత” అనే వ్యాసాలు వ్రాశారు. 1926లో ఆరుగురు బబ్బర్ అకాలీ విప్లవకారులను ఉరితీసిన సందర్భంగా “నెత్తురోడిన పండుగరోజు” మరియు ఆ తరువాత “నేనెందుకు నాస్తికుడను”, “మతతత్వం - పరిష్కారాలు”, “అస్పృశ్యతా సమస్య”, “మతం - మన స్వాతంత్ర్యోద్యమం” మొదలైనవి వ్రాశారు.

రాజకీయంగా, మేధావిగా “భగత్ సింగ్” అభివృద్ధి చెందడానికి లాహోర్ లోని “ద్వారకాదాస్ గ్రంథాలయం”లోని మార్క్సిస్టు సాహిత్యం ఉపయోగపడింది. స్వేచ్ఛాపిపాసి అయిన భగత్ సింగ్ సహజంగానే మార్క్సిజంవైపు మరలారు. గదర్ విప్లవకారులూ అందుకు సహకరించారు. గదర్ పార్టీ పంజాబీ పత్రిక “క్రీర్తి”లో నిరంతరంగా భగత్ సింగ్ వ్యాసాలు వెలువడేవి.

ఉద్యమం : పంజాబ్ కు చెందిన సుఖదేవ్, భగవతీ చరన్ వోహ్రా మరియు ఉత్తరప్రదేశ్ కు చెందిన బిజయకుమార్ సిన్హా, శివవర్మ, జయదేవకపూర్ లతో సహా భగత్ సింగ్ 1928 నాటికి సోషలిజం స్థాపన, విప్లవ పార్టీ ప్రధాన లక్ష్యంగా గుర్తించారు. 1928 సెప్టెంబర్ 8,9 తేదీలలో ఢిల్లీలోని ప్రఖ్యాత “ఫిరోజ్ షా కోట్లా” లో వీరంతా హిందూస్థాన్ రిపబ్లిక్ అసోషియేషన్ కేంద్ర కమిటీగా సమావేశమయ్యారు. సమావేశంలో పార్టీ పేరు హిందూస్థాన్ సోషలిష్టు రిపబ్లిక్ అసోషియేషన్ గా మార్పు చేశారు. దేశయువతలో విప్లవ చైతన్యం పాదుకొల్పేందుకు ఉద్దేశించి చేసిన మార్పు అది.

భగత్ సింగ్ 19సంవత్సరాల వయసులోనే సంఘ నిర్మాణంలో ఆరితేరిన నిపుణుడయ్యాడు. విద్యార్థులలో రాజకీయ చైతన్యం కల్పించే విద్యనీయడానికి భగత్ సింగ్ అధిక ప్రాధాన్యత నిచ్చేవారు. “నవ జవాన్ భారత్ సభ”కు ఆయన కేంద్ర బిందువు. 12 నుండి 16 సంవత్సరాల వయసు గల్గిన విద్యార్థులలో “బాల భారత్ సభ” స్థాపించి ఉద్యమాలు నడిపిన యోధుడు.

యువకులపై “భగత్ సింగ్” ప్రభావం లాహోర్ పోలీసులకు దడ పుట్టించింది. అందుకే లాహోర్ పోలీసులు భగత్ సింగ్ పై బాంబుకేసు బనాయించి 1927 మే లో అరెస్టు చేసి జైలులో నిర్బంధించారు. ఆరునెలల తరువాత రూ॥ 60000 పూచికత్తుపై విడుదలయిన భగత్ సింగ్ సైమన్ కమీషన్ కు వ్యతిరేకంగా లాహోర్ లో నిరసన ప్రదర్శనకు వ్యూహరచన చేశారు. ఆ నిరసన ప్రదర్శనపై లాహోర్ పోలీసులు కిరాతకంగా లాఠీచార్జ్ చేయగా గాయపడిన “లాలా లజపతిరాయ్” ప్రాణం కోల్పోయారు. అందుకు ప్రతీకారంగా రాజగురు, భగత్ సింగ్ జరిపిన కాల్పుల్లో లాహోర్ పోలీసు అధికారి సాండర్స్ మరణించాడు. అనంతరం రాజగురు, భగత్ సింగ్ అజ్ఞాత వాసంలోకి వెళ్ళిపోయారు.

బ్రిటిష్ ప్రభుత్వం ప్రవేశపెట్టిన ప్రజావ్యతిరేక బిల్లులను

(మిగతా... చివరి పేజీలో)

నవంబర్ - 2007

కౌన్సిల్

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 21 సంఖ్య 11
విడి ప్రతి వెల : రూ. 5
సం॥ చందా : రూ. 50

విషయ సూచిక

సంపాదకీయం	1
కవర్ స్టోరీ-	
వరాల మాటున సంస్కరణలు-	3-5
డాక్టర్...డాక్టర్... (వెన్నునొప్పి)	6
ఉద్యమ వార్తలు	8,9
బీడి ప్యాకర్ల, నెలసరి ఉద్యోగుల సమ్మె -	10
చైతన్య దీప్తి కా.పి.రామూర్తి	12
బాలలోకం- పొగరుబోతు	14
సేతు సముద్రం ప్రాజెక్టు పూర్తి చేయాలి-	16-17
నోడల్ ఏజెన్సీకై పోరాడుదాం-	18
వాకపల్లి ఘటన సభ్యసమాజానికే సిగ్గుచేటు-	19
కథ- జరిగిన పిడికిలి	20-21
సిర్సూర్ పేపర్ మిల్లు సమ్మె	23
అసంఘటితరంగంలో స్త్రీల దుస్థితి	25
కార్మికవర్గానికి స్పూర్తి అక్టోబర్ విప్లవం-	26-27
కథ అడ్డం తిరిగింది	28
సినిమా-చక్రదే	30
కవిత	31
ముంతమపాకా	32

మేనేజర్

కౌన్సిల్

ఇ.నం.1-7-139/44, ఎస్.టి.ఐ. స్మారక కేంద్రం,
ఎస్.ఆర్. కె.నగర్, రిపబ్లికన్, జమిన్ ప్యాస్ పూర్,
ముఖ్యరాజ్, హైదరాబాద్-20.
ఫోన్: 27612474 ఫ్యాక్స్: 27610128

ఎడిటోరియల్ బోర్డు

ఎడిటర్: పి.రోజా

సభ్యులు: పర్వసత్యనారాయణ, వై.సిద్ధయ్య,
ఎస్.వీరయ్య, ఆర్.సుధాభాస్కర్, సత్యభాస్కర్,
ఆర్.ఎస్.మూర్తి, పి.అజయ్ కుమార్, పి.అరుణ

మేనేజిరియల్ బోర్డు

మేనేజర్: వై.సిద్ధయ్య

సభ్యులు: పర్వసత్యనారాయణ, ఎస్.పుణ్యవతి,
వెంకట్, ఆర్.ఎస్.మూర్తి, పి.అరుణ

సంపాదకీయం

అభినవ రక్తపింజుడు మోడిని శిక్షించాలి

రక్త పింజుడి నెత్తురు నేలపై పడకుండా తన నాలుక అడ్డేసి వాణ్ని మట్టు పెట్టిందట కాళీమాత! ముఖ్యమంత్రిగా చేసిన “ప్రతిజ్ఞ”ను తుంగలోతొక్కి గుజరాత్ లో అమాయక ముస్లిం ప్రజల ఊచకోతకు ఊతమిచ్చాడు నరేంద్ర మోడి. లోకమంతా కోడై కూసిన ఈ విషయాన్నే సంచలనాల తెహల్కా బహిరగతం చేసింది. ఇటువంటి రక్తపింజులు మళ్ళీ తలెత్తకుండా సెక్యూలర్ శక్తులు తగుచర్యలు చేపట్టాలి. అతణ్ణి, అతడి “పరివారాన్ని” శిక్షించాలి.

సంఘపరివార్ ముఖ్యల్లో దోస్తీ కట్టిన తెహల్కా విలేకరి గోద్రా అనంతర ఘటనల కారకుల నోటినుండే నిజాలు కక్కించాడు. వాటిని 50గంటల నిడివిగల టేపుల్లో బంధించి సంఘపరివార్ రక్తదాహాన్ని బాహ్య ప్రపంచం ముందుంచాడు.

తీస్తాసెతల్వాద్ వంటి సామాజిక కార్యకర్తలు, వివిధరాజకీయపార్టీలు, జస్టిస్ క్రిష్ణఅయ్యర్ వంటి మేధావులు అప్పటికే బహిరంగపరిచిన విషయాలే ఇవి. 2004 పార్లమెంటు, అసెంబ్లీ ఎన్నికల్లో ఎన్డిఎ, దాని మిత్రుల ఓటమికి కూడ కారణమైనవే ఇవి! అయితే దజన్ల కొద్దీ మానవమృగాలు తాము చేసిన అకృత్యాలను వీరగాధలుగా చెప్పుకుని టీవి కెమేరాల ముందు దొరికిపోవటం వల్లనే నేడిది వార్త అయ్యింది.

విహెచ్పి, ఆర్ఎస్ఎస్, భజరంగ్ దళ్, శివసేన-ఒకటేమిటి యావత్ సంఘ పరివారమూ ముస్లింలను “ఆ మూడు రోజులు” ఎంత అమానుషంగా వేటదారో చెప్పుకున్నారు. వారికి పోలీసులు, ఇతర ప్రభుత్వ యంత్రాంగం, ముఖ్యమంత్రి ఎలా ప్రోత్సాహం అందించారో కళ్ళకుకట్టారు. నిండు చూలాలు కడుపు నిలువునా తెగ్గోసి, లోని పిండాన్ని కత్తి మొనకు గుచ్చి మంటల్లో వేశానని ఒకడు, తాము తరిమిన ముస్లిం ప్రజలు పోలీసుల శరణు జొస్తే, వారిని మళ్ళీ ఆ పోలీసులే తమకు అందించారని అప్పుడు కొందర్ని ముక్కలుగా నరికానని మరొకడు చెప్పే, మండే టైర్లు మెడలో వేసి తగులబెట్టానని ఇంకో ముప్పుడు మీసం మెలేశాడు. ఇందరు ముస్లింలను చంపి తాను రాణాప్రతాప్ సింగ్ నైనట్లు ఫీలింగొచ్చిందని ఒకడు చెప్పుకుంటే, నరేంద్ర మోడి తనని సన్మానించి వీర తాడు మెళ్ళో వేశాడని ఇంకొకడు చెప్పుకున్నాడు.

ఈ మారణకాండ చూస్తే చరిత్ర పుటల్లో మలిగిపోయిన పిండారీలు, ధగ్గుల పాలనలో ఉన్నామా? ఆధునిక సమాజంలో వున్నామా? అర్థంకాదు.

సంఘపరివార్ శక్తులు రాజ్యాంగ యంత్రంలోకి చొరబడ్డే పరిణామాలు ఎంత తీవ్రంగా ఉంటాయో గుజరాత్ మనకు నిదర్శనం. పోలీసులు, ముఖ్యంగా ఉన్నాతాధికారులు, జడ్జీలు, కలెక్టర్లు ఎంత దారుణంగా వ్యవహరించారో చూసి ప్రపంచం నిశ్చేష్టమైంది. నరోదాలో సంఘపరివార్ శక్తులు ఏడెనిమిది వందల మందిని చంపి వేస్తే ఆ శవాల్ని అహ్మదాబాద్ లో చెల్లాచెదురుగా పడేయించిన పోలీసు కమిషనర్ కు డి.జి.పి పదవి నిచ్చి మోడి అతగాడి “రుణం” తీర్చుకున్నాడు.

సాక్షాత్తు సుప్రీంకోర్టు గుజరాత్ ప్రభుత్వంపై నమ్మకం లేదని ప్రకటించి బెస్ట్ బేకరి కేసును ముంబయ్ హైకోర్టుకు గతంలో బదిలీ చేసింది. జాతీయ మానవ హక్కుల కమిషన్ వంటివే గాక, ఆమెస్ట్రీ ఇంటర్నేషల్ వంటి సంస్థలూ గుజరాత్ ప్రభుత్వాన్నే తప్పుపట్టాయి. అయినా ఎన్డిఎ పాలనలో, అద్వానీ ఛత్రఛాయల్లో నరేంద్ర మోడి వెచ్చగా నక్కి కూచున్నాడు.


యుపిఎ కొలుపు తీరిన తర్వాత ఈ మారణహోమంపై కిమ్మన లేదు. 2002లో గుజరాత్ బాధితుల పరామర్శకు వెళ్ళిన సోనియాగాంధీ హిందూ ఓట్లు పోతాయనే భయంతో ముక్కలుగా నరికి వేయబడ్డ కాంగ్రెస్ పార్లమెంట్ సభ్యుడి ఇంటికి సైతం వెళ్ళి పరామర్శ చేయలేదంటే హిందూ ఓట్లు ముస్లిం ఓట్ల లెక్కే తప్ప కాంగ్రెస్, బిజెపిలకు మరోటేది కన్నడదని అర్థమౌతుంది.


నిజం నిప్పులాంటిది. దాచే ప్రయత్నం చేస్తే నిలువెల్లా దహిస్తుందనే సత్యం నరేంద్రమోడికి తెహల్కా మరోసారి స్పష్టం చేసింది. ఈ ఫాసిస్టు క్యాన్సర్ మన సమాజంలో వ్యాపించక ముందే మేల్కొనాలి. మోడి వంటి నరహంతకుల్ని కఠినంగా శిక్షించాలి. కాంగ్రెస్ నాయకత్వం మతోన్మాదం యెడల ఊగిసలాటను వదలాలి.



మనోమథం

వివిధ
పత్రికల
సౌజన్యంతో





రూపొందించారు. అమలును వేగవంతం చేస్తున్నారు. ఇల్లు, ఇంటిస్థలం, పెన్షన్ వగైరా సమస్యలతోపాటు ప్రమాదకరమైన సంస్కరణలకు వ్యతిరేకంగా పోరాటాలను ఉధృతం చేయాలి. మధ్యతరగతి ఉద్యోగులను తోడు చేసుకుని రాష్ట్ర కార్మికవర్గం ఈ పోరులో అగ్రభాగాన నిలవాలి.

వరాల మాటున సంస్కరణలు

ఈ సామ్యం మన పాలకవర్గాల నేతల స్వభావానికి అతికినట్లు సరిపోతుంది. రాష్ట్రంలో కాంగ్రెస్ ప్రభుత్వం ఏర్పడి మూడున్నర సంవత్సరాలు గడిచిపోయాయి. ఇంకా 18 మాసాలు ఈ పాలనాకాలం వుంది. కానీ పాలకపార్టీ అధికారాంతానికి వచ్చినట్లే కళవళపడుతున్నది. మబ్బలేని వానలా పాలక పార్టీకి మధ్యంతర ఎన్నికల జ్వరం ఆవహించింది. అధికారగణం వెన్నులో వణుకు వుట్టింది. ముఖ్యమంత్రి వై.ఎస్.రాజశేఖరరెడ్డి ఎడాపెడా వాగ్దానాల వర్షం కురిపించారు. ఆర్థికఅంశాలు, సాధ్యాసాధ్యాలు గమనించే విచక్షణను కోల్పోయారు. ఎలాగైనా ప్రజలను ప్రసన్నం చేసుకోవాలి. అత్యధిక పార్లమెంట్ స్థానాలు సాధించాలన్న కక్కుర్తి ముఖ్యమంత్రిని ఆవహించింది.

అసెంబ్లీలో సంపూర్ణ మెజారిటీ వున్న పార్టీకి ఆభయమెందుకు? జలయజ్ఞం, భూయజ్ఞం, ఉచిత కరెంటు వగైరా పథకాలతో 20 సంవత్సరాల వరకూ తమ పాలనకు ధోకాలేదని జబ్బులు చరచుకుంటున్న అధినేతలకు అనుమానాలెందుకు? దేశంలోనే నెంబర్ వన్ ముఖ్యమంత్రిగా భుజకీర్తలు తగిలించుకున్న ముఖ్యమంత్రికి బెరుకెందుకు?

2004 ఎన్నికలలో ప్రజల కిచ్చిన వరాలు అధికారానికి వచ్చాక ముఖం చాటేశాయి. ప్రతిపక్ష పార్టీ

నాయకుడిగా బాబుగారి బ్యాంకు సంస్కరణలను చీల్చి చెండాడిన వై.ఎస్.రాజశేఖరరెడ్డి గతాన్ని మరిచారు. అదే సంస్కరణలను నెత్తికెత్తుకున్నారు. నమ్మి అధికారమిచ్చిన ప్రజలకు, అసంఘటితరంగం కార్మికులకు శరగోపం పెట్టాడు. ఆరుమాసాలుగా నడుస్తున్న భూ పోరాటాన్ని నిర్బంధంతో అణిచే దుస్సాహసానికి వదిగట్టాడు. వాకపల్లి గిరిజన స్త్రీల సామూహిక మానభంగం కేసును పాతిపెట్టి సామాజిక న్యాయానికి పాతర వేశారు. బెల్టుషాపులతో కుటుంబాలు కూల్చి, శ్రామిక మహిళలకు చిచ్చు పెట్టారు. అవినీతి ఏరులై పారుతున్నా అంతా బాగుందని దబాయిస్తున్నారు. ఈ పాపాలన్నీ రాష్ట్ర కాంగ్రెస్ ను, ముఖ్యమంత్రిని నీడలా వెంటాడుతున్నాయి. భయాన్ని కప్పిపుచ్చుకునేందుకే వరాల వర్షం.

కిలో రెండు రూపాయలు బియ్యం, పావలా వడ్డీ, రాజీవ్ యువశక్తి, ఇందిరమ్మ ఇల్లు, సోనియా ఆరోగ్యశ్రీ, రాహుల్ విద్య, మహిళా సంఘాలకు రేషన్ షాపులు, అంగన్ వాడీ 12వేల పోస్టుల భర్తీ, పశుక్రాంతి.... అబ్బో ఇలా చెప్పుకుంటూ పోతే లిస్టు అంజనేయస్వామి తోకంతవుతుంది.

అధికారంలో ఉన్న వై.ఎస్. ఇన్ని వరాలిస్తుంటే తర్వాత అధికారం తనదేననుకుంటున్న ప్రతిపక్ష నేత చంద్రబాబు చాంతాడంత దండకం అందుకున్నారు.

తొమ్మిది సంవత్సరాల పాలనాకాలంలో భీత్కరించిన సంక్షేమ అంశాలనే ప్రజల ముందు వల్లెవేశాడు. ఉచిత కరెంటు, రూ॥750/-లు వృద్ధాప్య పెన్షన్, పెళ్ళయ్యే ఆడపడుచులకు తాళిబొట్టు... ప్రజలు కోరని వరాలు ఇచ్చేశాడు. కొండంత వెలుగు నిచ్చినట్లు సంబర వడిపోతున్నారు. ఆ ప్రచారహోరును వ్యక్తిగత ఆస్తులవైపు మళ్ళించారు.

అవినీతి -ఆస్తుల కథ సవాళ్ళతో సరి : కథ కంచికి చేరినట్లు కనుమరుగవుతున్నది. వైయస్ గంటకు కోటి రూపాయలు సంపాదిస్తున్నాడని, 30వేల కోట్లు లంచాలు మేశాడని చంద్రబాబు ఆరోపణ. రెండేకరాల రైతు బిడ్డ రూ॥57వేల కోట్ల ఆస్తిని ఎలా సంపాదించాడు... కాంగీ ఆరోపణ. బేల్దూరు మేస్త్రీ కుమారుడైన రాజశేఖరరెడ్డి రూ॥55 వేల కోట్లు ఎలా కూడగట్టాడని... టి.డి.పి ప్రత్యారోపణ. బహిరంగ విచారణకు ఇద్దరూ సవాల్. ఒక దశలో ఆరోపణలు, ప్రత్యారోపణలే రాష్ట్ర మీడియాలో పతాక శీర్షికలయ్యాయి. సిట్టింగ్ జడ్జిత్ విచారణ కావాలంటే... కాదు కాదు... రిటైర్డ్ జడ్జిత్నే సాధ్యం అని వేరొకరు. కాలం గడచిపోతున్నది. విచారణ కమీషన్ ఏర్పాటు మిథ్యేనని తేలిపోతున్నది. అక్రమ ఆస్తుల కథ కంచికి చేరింది.

ప్రజలు కోరుతున్నదేమిటి?

ఇంటిస్థలం, గుడిసెలకు పట్టా, నివాసగృహం, వృద్ధాప్య పెన్షన్, రేషన్ కార్డు, అసంఘటిత కార్మికులకు సంక్షేమ బిల్లు, పంటలకు గిట్టుబాటుధరలు, అధికధరల అదుపు, సామాజికన్యాయం, బెల్టుషాపుల రద్దు వగైరా సమస్యలు పరిష్కరించాలని కోరుతున్నారు. అందుకోసం వీధుల్లోకొచ్చి ఉద్యమాలు చేస్తున్నారు.

గత 6 మాసాలుగా రాష్ట్రంలో భూపోరాటం సాగుతున్నది. లక్షలసంఖ్యలో పేదలు, అసంఘటితరంగ కార్మికులు జానెడు నివాసస్థలం కోసం వుద్యమిస్తున్నారు. రాష్ట్రపాలకులు ప్రజల జీవిత సమస్యపట్ల ప్రతికూల దృక్పథం ఏర్పరచుకున్నారు. భూపోరాటంపై దుష్ప్రచారం చేస్తున్నారు. ఈ ఉద్యమాన్ని నిర్బంధంతో అణిచేయాలని పోలీసులను ఉసిగొల్పుతున్నారు. లారీలు విరుగుతున్నాయి. తలలు పగులుతున్నాయి. అక్రమకేసులు మోపుతున్నారు. జైళ్ళలో తోస్తున్నారు. ఇది చాలదన్నట్లు ముదిగొండలో కాల్పులు జరిపి 7మంది పేదల ప్రాణాలు బలిగొన్నారు. అయినా పేదలు వెనుకంజ వేయలేదు.

ఇప్పుడు రాష్ట్రప్రజలందరి దృష్టి ఇందిరమ్మ ఇళ్ళపై మళ్ళింది. ప్రభుత్వం ప్రతిష్టాత్మకంగా ప్రకటించిన పథకం అవినీతి కంపుకొడుతున్నది. వామపక్షం - ముఖ్యంగా సి.పి.ఐ(యం) నిర్వహిస్తున్న సర్వేలు, పాలకుల పక్షపాత వైఖరికి అద్దంపడుతున్నాయి. అర్జులను లక్షలసంఖ్యలో పథకం నుండి తప్పించారు. అస్సదీయులకు పెద్దపీటవేశారు. ఇందిరమ్మ ఇళ్ళు సంపన్నుల మేడలెక్కుతున్నాయి. లంకంత

లోగిళ్ళున్న బాబులకే దక్కుతున్నాయి. పేదలకు శుష్క వాగ్దానాలు శూన్యహస్తాలే మిగులుతున్నాయి.

ఈపాటికే ఇందిరమ్మ అవకతవకలపై మీడియా కోడైకూస్తున్నది. 300లకు పైగా ఆధారాలతో కూడిన ఉత్తరాలు రాష్ట్ర గృహనిర్మాణశాఖామంత్రి బొత్తాసత్యన్నారయణ గారు అందుకున్నారు. తమ ప్రాంతానికి రా... రమ్మని ఆహ్వానిస్తున్నారు. దీనితో బొత్తాగారి నోరు మూతపడింది. అవినీతి అక్రమాలు నిరూపిస్తే ఇంటికి రూ.1000/-లు ఇస్తామని ఆర్భాటంగా ముఖ్యమంత్రి ప్రకటించారు. ఆ మరునాడే ఆయన సొంతజిల్లా కడపలో సిఐటియు నాయకులు అవకతవకల లిస్టు కలెక్టరుకు సమర్పించారు. ముఖ్యమంత్రిగారు ఈ అంశంపై మారు మాట్లాడటం లేదు.

ప్రజలను వేధిస్తున్న మరో ముఖ్యమైన అంశం నిత్యావసర సరుకుల ధరలు. బియ్యం, పప్పులు, వంట నూనెలు, కూరగాయలు ధరలు నింగికెగిశాయి. ధరలను అదుపు చేయాలని ప్రజలు కోరుతున్నారు. ప్రభుత్వం చేతులెత్తేసింది. రైతాంగం పండించే పంటల రేట్లు అదః పాతాళానికి పడిపోయాయి. వరి, వేరుశనగ, పత్తి, శనగలు వగైరాల ధరలు పెంచాలని రైతాంగం ఉద్యమిస్తున్నారు. ఈ ఉద్యమాలకు ముఖ్యమంత్రి రాజకీయరంగం పులుముతున్నారు.

నమాజంలో అణగారుతున్న దళితులు, శ్రామికమహిళలు సామాజికన్యాయం కోరుతున్నారు. విశాఖజిల్లా పాడేరు ప్రాంతం వాకపల్లిలో 11మంది గిరిజన మహిళలపై 21మంది సాయుధ పోలీసులు సామూహిక అత్యాచారానికి పాల్పడ్డారు. ఈ దుర్ఘటన రాష్ట్రప్రజలను నివ్వెరపరచింది. ఘటన జరిగిన ఆగస్టు 20 నుండి బాధితుల పక్షాన పలు మహిళా, ప్రజాసంఘాలు ఆందోళనలు చేస్తున్నాయి. రాష్ట్రగిరిజన సంక్షేమ అధికారి నాగిరెడ్డిగారు, గిరిజన మహిళలపై సామూహిక అత్యాచారం వాస్తవమేనని తన నివేదికలో ధృవపరిచారు. ఇంత జరిగినా ప్రభుత్వంలో చలనం లేదు. జిల్లా కలెక్టర్, పోలీసు సూపరింటెండెంట్ ఘటన జరిగిన 54 రోజులకు వాకపల్లికి సందర్శించారు. సామాజికన్యాయం పట్ల ప్రభుత్వ నిర్లక్ష్య వైఖరికి ఈఘటన అద్దంపడుతున్నది.

దళితులు కోరుతున్న మరో ముఖ్యమైన అంశం కాంపోనెంట్ ప్లాన్ - దాని పర్యవేక్షణకు నోడల్ ఏజెన్సీ. 2006 జూలై 24న ముఖ్యమంత్రి ఈ డిమాండును అంగీకరిస్తూ అసెంబ్లీలో ప్రకటన చేశారు. ఇప్పుడు ముఖ్యమంత్రి మాటమార్చారు. “నోడల్ ఏజెన్సీ ఎపెక్స్ (తన ఆధీనంలో) బాడీని ఏర్పాటు చేస్తా”మంటున్నారు. నోడల్ ఏజెన్సీవుంటే నిధుల వినియోగంలో పారదర్శకత వుండేది. దారి మళ్ళించటం కోసం నోడల్ ఏజెన్సీ ప్రతిపాదనకు తులసితీర్థం వదిలారు.

సంస్కరణలొస్తున్నాయ్:

‘సందడిలో సడేమియా’ అంటున్నారు పాలకులు. శుష్కవాగ్దానాల జడివానమాటున ప్రపంచబ్యాంకు సంస్కరణల అమలుకు పాలకులు వేగంగా పావులు కదుపుతున్నారు. ప్రజలు, కార్మికవర్గంపై మరిన్ని భారాలు మోపేందుకు రంగం సిద్ధంచేశారు.

లేదు... లేదంటూనే లాభా
లతో నడుస్తున్న ఎ.పి.ఎస్.ఆర్టీసీని
మేనేజరుబోతున్నారు. ప్రతి మండ
లంలో సెటిన్ సర్వీసుల పేర

ప్రైవేట్ బస్సులకు లైసెన్స్లు మంజూరుకు ప్రభుత్వం గ్రీన్ సిగ్నల్ ఇచ్చింది. బస్లు కొనేందుకు యువశక్తి పథకం క్రింద పావలావడ్డీకి రుణం ప్రకటించారు. ఆర్.టి.సి.ని యువజనకాంగ్రెస్ నేతలకు బలివ్వబోతున్నారు. అదేరుణం ఆర్టీసికిస్తే, కొత్తబస్సులు తోడు చేసుకొని ప్రజలకు మెరుగైన సేవలందిస్తామని ఆర్టీసి కార్మికుల విజ్ఞప్తులను ప్రభుత్వం పెదచెవిన పెడుతున్నది.

రాష్ట్ర ఆదాయం పెంపుకోసం - చౌక సారాను
ఏరులుగా పారిస్తున్నారు. రాష్ట్రంలో రక్షిత త్రాగునీరు లేని
గ్రామాలు 8వేల పై చిలుకున్నాయి. కానీ బెల్టుషాపులేని
గ్రామం లేదు. 1970లో రూ. 100 కోట్లుగా వున్న మద్యం
ఆదాయం చంద్రబాబుపాలన ముగింపుతో రూ. 3570 కు
చేరింది. ఆ మొత్తం వై.ఎస్. రాజశేఖరరెడ్డి మూడున్నర
ఏళ్ళకాలంలో రూ. 8వేల కోట్లకు ఎగబాకింది. వార్షికంగా
12వేలకోట్లు పేదల సంపాదనను సారా భూతం కొట్టేస్తున్నది.
మద్యం మహిషాసురికి బలవుతున్నది ప్రధానం గా శ్రామిక
కుటుంబాలే. బెల్టుషాపులను రద్దుచేయాలన్న రాష్ట్రమహిళల
విజ్ఞాపనలు ప్రభుత్వానికి వినిపించడంలేదు.

మున్సిపల్ ఆస్తులపై పన్నులు పెద్దమొత్తంగా పెంచేస్తున్నారు. వాణిజ్య ఆస్తులపై ముందుగా ప్రభుత్వం గురిపెట్టింది. పట్టణ అభివృద్ధి కమిటీలు, పీపుల్ ఫర్ ఇండియా వంటి వేదికలు బ్రేడర్స్ ని కలుపుకొని విజయవాడ, గుంటూరు వంటి నగరాలలో బ్రేడ్ బండ్ లు జయప్రదంగా నిర్వహించాయి. ప్రభుత్వం వ్యాపార, వాణిజ్య ఏతర ఆస్తులపై పన్నుపోటు పొడవనుంది. పేద, మధ్యతరగతి ప్రజల ఉసురు తీయనుంది. ఇల్లు, ఇంటిస్థలం, వగైరాలపై మోయలేని భారం పడబోతున్నది.

ప్రభుత్వ వైద్యాన్ని అటకెక్కించేందుకు కార్పొరేట్ వైద్యానికి ప్రభుత్వనిధులు దోచిపెట్టేందుకు 'ఆరోగ్య శ్రీ' పథకం తెరకెక్కించారు. మొదట 3 జిల్లాలలో ట్రయల్ వేశారు. ఈ సంవత్సరం మరో 6 జిల్లాలకు విస్తరించనున్నా




రు. ఈ పథకం కేవలం క్యాన్సర్, గుండె, మూత్రపిండాలు వంటి వ్యాధులకే వర్తిస్తుంది. అత్యధిక పేదలు తరచూ ఎదుర్కొనే అతిసార, మలేరియా, టైఫాయిడ్, చికెన్ గున్యా వంటి సాధారణ వ్యాధిగ్రస్తులకు ఈ పథకం ఉపయోగపడదు. వందల కోట్ల రూపాయల విలువైన ఈ పథకం నిర్వహణ బాధ్యతనుండి ప్రభుత్వరంగ ఇన్సూరెన్స్ కంపెనీలను పక్కనపెట్టారు. కాంగ్రెస్ పార్టీ అనుచరగణం యాజమాన్యంలోని “స్టార్ హెల్త్ ఇన్సూరెన్స్ కు” వీరతాడు వేశారు. 3,700 ఆపరేషన్లకు రూ. 74 కోట్లను ఆ సంస్థ తిరుక్షవరం చేసింది. ఒక్కో ఆపరేషన్ కు రూ. 50-60 వేలు ఖర్చయినట్లు ప్రకటించింది. వాస్తవంగా సదరు ఆపరేషన్ రూ. 20 వేలతో పూరించేయవచ్చని వైద్యరంగం నిపుణులు చెప్తున్నారు.

గ్రామీణ గురుకుల పాఠశాలలు : సంస్కరణల రూటులో ఇది మరో మాయాజాలం. హాజరు సరిలేదన్న సాకుతో వేలాది ప్రభుత్వ పాఠశాలలను మూసివేయడం, ఆ స్థానంలో కార్పొరేట్ విద్యావ్యాపారులకు అవకాశాలు కల్పించటం ఈ పథకం ఉద్దేశ్యం.


కృష్ణ, గోదావరి బేసిన్ గ్యాస్ లూటీ : మన రాష్ట్రంలో కృష్ణ, గోదావరి నదుల పరిసర ప్రాంతాలలో పెద్దమొత్తంలో గ్యాస్, ఆయిల్ నిక్షేపాలున్నట్లు పరిశోధనలో తేలింది. 6వ బ్లాక్ ను నూతన అన్వేషణ, అభివృద్ధి రిలయన్స్ కంపెనీ కాంట్రాక్టు కోసం దరఖాస్తు చేసింది. మూలధన వ్యయాన్ని 258% పెంపుదల చేసింది. కేంద్రం రిలయన్స్ డిమాండ్స్ కు తలాడించింది. ఫలితం-పైప్ లైన్ల ద్వారా రూ. 100కు అందాల్సిన గ్యాస్ రూ. 300లు అవుతుంది. మన రాష్ట్రంలో ఉత్పత్తి అయ్యే గ్యాస్ వల్ల రాష్ట్రానికి ఒకపైసా ఆదాయం రాదు. రాష్ట్రంలో నెలకొల్పాలనుకొన్న ONGC నూనెశుద్ధి కర్మాగారం ఇతర రాష్ట్రాలకు తరలిపోయే ప్రమాదం ఏర్పడింది. ఉపాధికల్పనపై పెంచుకున్న ఆశలు అడియానలవుతున్నాయి. రాష్ట్రంలో విద్యుత్, ఎరువుల ఉత్పత్తి వ్యయం భారీగా పెరుగుతుంది.

- వె.సిదయ్య

'వెన్ను' బాధలు తగ్గుతాయి



శరీరంలో మెదడు ఎంత ముఖ్యపాత్ర వహిస్తోందో మనందరికీ తెలుసు. మెదడుకి మిగతా శరీరంలోని అన్ని ప్రాంతాలకు వెన్ను నుంచే నరాలు విస్తరిస్తాయి. నరాల ద్వారానే శరీరంలో జరిగే విశేషాలు మెదడుకి చేరడం, మెదడు నుంచి ఆజ్ఞలు శరీర భాగాలకి చేరడం జరుగుతుంది. అందుకనే మెదడులాగే వెన్ను చాలా ముఖ్యమైన భాగం.



మెదడుకి చుట్టూ రక్షణగా పుర్రె ఎముక ఉన్నట్లే వెన్నుపూసల చుట్టూ వెన్నెముక ఉంటుంది. వెన్నుపూసలు 33 ఉంటాయి. పూసల మధ్య కుషన్లుగా డిస్కులుంటాయి. ప్రతీ పూస దగ్గర ఎముకలు కలిసేచోటు పెసెట్ జాయింట్స్ ఉంటాయి. ఈ పెసెట్ జాయింట్స్ కి ఆర్థ్రయిటిస్ వచ్చే అవకాశముంటుంది. అలాగే వెన్నుముకకు ఇన్ ఫెక్షన్ వచ్చి టీ.బి. లాంటివి కూడా రావచ్చు.

వెన్నెముక మధ్యలో ఒక కాలువలా ఉండే దారిగుండా మెదడు నుంచి కిందకు నరాలు వస్తుంటాయి. ఈ దారి సన్నగైతే లోపలి

నరాల మీద ఒత్తిడి పడుతుంది. దానిని "స్పైనల్ సిన్సైస్" అంటారు. దీన్ని శస్త్రచికిత్సతో సరిచేయవచ్చు. పూసలు పక్కకు జరగవచ్చు, జారవచ్చు. ఈ స్థితి 'స్పాండ్యులో లిస్థోసిస్' వెన్నుపూసలు దెబ్బతింటే వాటిని తీసివేసి ఫ్యూజన్ చికిత్స చేసి వెన్ను కదలకుండా స్టేబిలైజ్ చేస్తారు. పాడైపోయిన పూసల్ని తీసివేసి పైన కింద పూసలకు స్క్రావ్ వేసి వెన్ను కదిలిపోకుండా రాడ్ వేస్తారు. ఇప్పుడు ఫెక్సిబుక్ అంటే వంగే రాడ్ ని వేసి 'డైనమిక్ స్పైబిలైజేషన్' చేస్తున్నారు.

వెన్నుపూసల మధ్య డిస్క్ జారినా, అరిగిపోయినా కూడా సమస్యలోస్తాయి. వాటిని శస్త్ర చికిత్సతో సరిచేయవచ్చు. అవసరమైతే డిస్క్ మార్పిడి చేయవచ్చు.

వెన్ను ఉన్న ప్రాంత భంగిమలు బరువులెత్తేప్పుడు సరిగ్గా లేనట్లయితే మెకానికల్ బ్యాక్ పేయిన్ వస్తుంది. వీటిని విశ్రాంతి, మందులు, ఫిజియోథెరపీ లాంటి వాటితో తగ్గించవచ్చు. మెకానికల్ బ్యాక్ పేయిన్ కానప్పుడు నొప్పి వీటితో తగ్గదు.

వెన్నెముకకు చాలా సందర్భాలలో మినిమిల్లీ ఇన్ వేజివ్ శస్త్రచికిత్సలు చేస్తున్నారు. సన్నని కంఠలు చేసి ఎండోస్కోపిక్

విధానంలోను, కొన్ని సందర్భాలలో పెర్ క్యుటేనియస్ పద్ధతులలోను శస్త్రచికిత్స నిర్వహిస్తున్నారు.

మెద ప్రాంతంలో నొప్పయితే సెర్వయికల్ స్పైన్ లో సమస్యలున్నట్లు ఇది చేతుల్లోకి వ్యాపించవచ్చు. వీపు ప్రాంతంలో నొప్పుంటే దార్ఫల్ స్పైన్ లో నడుము ప్రాంతంలో నొప్పయితే లంబార్ స్పైన్ లో సమస్యలు వస్తాయి. నొప్పి కాళ్ళలోకి వ్యాపించవచ్చు. మల, మూత్రాల మీద అదుపు తప్పవచ్చు. కాబట్టి ఈ లక్షణాలేవి ఉన్నా స్పైన్ స్పైషలిస్టును కలవడం అవసరం.

వెన్ను సమస్యని సకాలంలో సరిగ్గా గుర్తించి అవసరమైన చికిత్స చేయిస్తే ఎలాంటి ఇబ్బందులున్నా తొలగించవచ్చు.

జాగ్రత్తలు....

నడుం నొప్పిని కొన్ని జాగ్రత్తలతో నివారించొచ్చు. అవి...

వెన్నును నిటారుగా ఉంచాలి. భుజాలను ముందుకు కుంచించడం కాకుండా పొడవుగా బాడికిందకి జరిపి రిలాక్స్ గా నడవాలి.

భారీకాయంగా ఉండి ఎక్కువ బరువు ఉన్న వారు ఆహార నియమాలను పాటించి, పొడవుకు తగిన బరువు మాత్రమే ఉండాలి. ఆహారంలో కొవ్వు తక్కువ, కేలరీలు ఎక్కువ ఉండేలా చూసుకోవాలి.

గట్టిగా ఉండే మంచాలపై విశ్రమించాలి. లేచేటప్పుడు ఒక్క ఉదటున కాకుండా నిదానంగా లేవటం, పడుకోవడం అలవాటు చేసుకోవాలి.

వీపు వంపునకు సపోర్ట్ ఇచ్చే కూర్చోలో కూర్చోవాలి. ఇది ముందుండే డెస్క్ ఎత్తుకు తగ్గట్లు ఉండాలి.

బరువును ఎత్తేటప్పుడు నడుమును, మోకాళ్లను వంచకూడదు. బరువును ఎత్తేటప్పుడు పక్కకు తిరగకూడదు.

వ్యాయామంతో చెక్!

సుమారుగా 90 శాతం నడుం నొప్పులను వ్యాయామంతో తగ్గించుకోవచ్చు. దీనికి క్రమశిక్షణ, ఓపిక అవసరం. అశ్రద్ధ చేస్తే సర్జరీకి దారితీసే అవకాశాలున్నాయి. డెస్కు ముందు కూర్చుని పనిచేయడం, కంప్యూటర్ పని చేసేవారికి వెన్ను పట్టేయడం, నడుం నొప్పి, మెదనొప్పి సమస్యలు నివారించాలంటే వ్యాయామమే పరిష్కారం. రోజుకు కనీసం 15-20 నిమిషాల పాటు నడిస్తే 90 శాతం నడుంనొప్పికి దూరంగా ఉండవచ్చు. నడక వీలుకానివారికి ఫిజియో థెరపిస్ట్ సలహా ప్రకారం ఇంటి దగ్గరే ఎక్సర్ సైజులు చేయాలి.

- డాక్టర్ జి.పి.వి.సుబ్బయ్య, కన్సల్టెంటి స్పైన్ సర్జన్

కా॥ నండూరి ప్రసాదరావు గారికి

విప్లవ జోహార్లు



Adfabs

Manufactures of Mobile
Towers for Communication & General Fabrication

Plot No. 63, Road No. 2, I.D.A.,
Phase - 1, Cherlapally, Hyderabad - 51

Phones : 65649312 (O) : 27121026
(R) : 27121009, Mobile : 9347033481

ఉద్యమ వార్తలు

పీఠలెస్ సంస్థ ఉద్యోగుల వేతన ఒప్పందం



2000 సం॥లో వి.ఆర్.ఎస్ (స్వచ్ఛంద పదవీవిరమణ) అమలు వల్ల పీఠలెస్ సంస్థలో కేవలం 25 శాతం ఉద్యోగులు మాత్రమే మిగిలారు. అతికొద్దిమందిగా ఉన్నప్పటికీ ఉద్యోగులు తమ సంఘటిత శక్తితో 27-07-2007న వేతన ఒప్పందం చేసుకోగలిగారు. కార్మిక పక్షపాతి అయిన బెంగాల్ ప్రభుత్వం, సి.ఐ.టి.యు నాయకులు కా॥సుకుమల్ సేన్, కా॥బాసుదేవతచార్య (పార్లమెంటు సభ్యులు)ల అండదండలతో ఈ వేతనసవరణ సాధ్యపడింది.

చిరువ్యాపారులకు పునరావాసం కోరుతూ ప్రకాశం జిల్లాలో ధర్నా

చిరువ్యాపారులకు పునరావాసం కల్పించాలని డిమాండ్ చేస్తూ, ప్రకాశంజిల్లా యర్రగొండపాలెంలో అక్టోబరు 19వ తేదీన సిఐటియు మండలకమిటీ ఆధ్వర్యంలో ధర్నా జరిగింది. సిఐటియు జిల్లాకార్యదర్శి కా॥యం.సత్య నారాయణ, డివిజన్ సహాయకార్యదర్శి కా॥షేక్ అమీర్ బాషా, మండల కో-ఆర్డినేటర్ డా॥షేక్ వలీసా హెబ్ తదితరులు ధర్నానుద్దేశించి ప్రసంగించారు. వివిధ రంగాలకు చెందిన చిరువ్యాపారులు ఈ ధర్నా కార్యక్రమంలో పాల్గొన్నారు.

యర్రగొండపాలెంలో మండలస్థాయి విస్తృత సమావేశం

ప్రకాశంజిల్లా యర్రగొండపాలెం సి.ఐ.టి.యు కార్యాలయంలో అక్టోబరు 16వ తేదీన సి.ఐ.టి.యు మండలస్థాయి కార్యకర్తల విస్తృత సమావేశం జరిగింది. సమావేశానికి సి.ఐ.టి.యు డివిజన్ సహాయకార్యదర్శి కా॥షేక్ అమీర్ బాషా అధ్యక్షత వహించారు. సి.ఐ.టి.యు జిల్లాకార్యదర్శి కా॥యం.సత్యనారాయణ, మండల కో-ఆర్డినేటర్ డా॥షేక్ వలీసా హెబ్, మండల కార్యదర్శి కా॥టంగుటూరి సత్యనారాయణ మరియు కా॥గోరంట్ల అంకయ్య తదితరులు ప్రసంగించారు. మండలంలోని వివిధ రంగాల కార్మికులు సమావేశానికి హాజరయ్యారు.

తునిలో ఇళ్లస్థలాలు, పట్టాలు కోరుతూ వినతిపత్రం

తూర్పుగోదావరిజిల్లా తుని ప్రాంతానికి చెందిన 95 సి.ఐ.టి.యు అనుబంధ సంఘాలు, పేదలకు ఇళ్లస్థలాలు, ఇళ్లపట్టాలు, వృద్ధాప్య పెన్షన్లు, రేషన్ కార్డులు కోరుతూ అక్టోబరు 19న మండల తహసీల్దారుకు వినతిపత్రాన్ని సమర్పించాయి. ఈ కార్యక్రమం తుని సి.ఐ.టి.యు కన్వీనర్ కా॥నరసింహం మరియు తూ॥గోదావరి జిల్లా సి.ఐ.టి.యు నాయకులు కా॥యం.వి. నాయకత్వంలో జరిగింది.

రష్యా విప్లవ దినోత్సవ సభ

రష్యా విప్లవ దినోత్సవాన్ని పురస్కరించుకుని అక్టోబరు 20న ప్రకాశంజిల్లా యర్రగొండ పాలెంలో సిఐటియు ఆధ్వర్యంలో సభ జరిగింది. ఈ సభకు సిఐటియు మండల అధ్యక్షులు కా॥గుర్రంనాగయ్య అధ్యక్షత వహించగా సి.ఐ.టి.యు డివిజన్ సహాయకార్యదర్శి కా॥షేక్ అమీర్ బాషా, మండల కో-ఆర్డినేటర్ డా॥షేక్ వలీ సా హెబ్, మండల కార్యదర్శి కా॥టంగుటూరి సత్యనారాయణ తదితరులు ప్రసంగించారు. ఈ కార్యక్రమంలో సి.ఐ.టి.యు అనుబంధ సంఘాల సభ్యులు పాల్గొన్నారు.

సవరణ

కార్మికలోకం అక్టోబర్ 2007 సంచికలో “తిరగబడ్డ పొరకలు” కథా సంకలనం ప్రచురణ (పేజీ 25) వ్యాసంలో కొన్ని తప్పులు వచ్చినందుకు చింతిస్తున్నాము. వాటి సవరణలు ఈ క్రింది రకంగా వున్నాయి. న్యాయనిర్ణేతలు శ్రీ అక్కినేని కుటుంబరావుగా చదవగలరు. (తప్పుగా అంజనీ కుటుంబరావు అని వచ్చింది) మొదటి బహుమతిగా ఇచ్చింది రూ.2000/- (తప్పుగా రూ.20,000 అని వచ్చింది) నిర్వహణలో తోడ్పడ్డ వాళ్ళ పేర్లు కా॥వరప్రసాద్, కా॥తంగిరాల చక్రవర్తి, ఆర్టిస్ట్ ఆబిడ్ (తప్పుగా కా॥హరిప్రసాద్, కా॥తంగిరాల భానుమూర్తి, అది అని వచ్చింది)

కాంట్రాక్ట్ పంచాయతీ కార్యదర్శులను రెగ్యులరైజ్ చేయకపోతే ఆందోళన చేస్తాం

యూనియన్ హెడ్ క్వార్టర్స్

రాష్ట్రంలో పని చేస్తున్న కాంట్రాక్ట్ పంచాయతీ కార్యదర్శులను జీ.వో ప్రకారం పెంచిన వేతనంతో రెగ్యులరైజ్ చేయాలని కోరుతూ ఎ.పి.కాంట్రాక్ట్ పంచాయతీ కార్యదర్శుల సంఘం రాష్ట్ర ప్రతినిధి బృందం అక్టోబర్ 15న ముఖ్యమంత్రి నివాసంలో శ్రీ డా॥వై.యస్.రాజశేఖర్ రెడ్డి మెమోరాండం సమర్పించినది. గౌరవాధ్యక్షులు పాలడుగు భాస్కర్, ప్రధానకార్యదర్శి పి.మధుసూదన్ రెడ్డి, కార్యదర్శి జి.గట్టన్న, కోశాధికారి కె.శ్రీనివాస్ నాయకత్వంలో కార్యదర్శులు ప్రతినిధిబృందంలో వున్నారు.

ఈ సందర్భంగా ముఖ్యమంత్రి స్పందిస్తూ జీ.వో. ప్రకారం పెంచిన వేతనాలకు బడ్జెట్ కేటాయించి చెల్లిస్తాం అని హామీ నిచ్చారు. రెగ్యులరైజ్ విషయంలో స్పష్టమైన హామీనివ్వలేదు. దానితో రెగ్యులరైజ్ షన్ తదితర సమస్యల పరిష్కారానికి ఎ.పి.కాంట్రాక్టు పంచాయతీ కార్యదర్శుల సంఘం ఆందోళనా కార్యక్రమాల్ని ప్రకటించింది.

పెంచిన వేతనం రూ.4900లకోసం, రెగ్యులరైజ్, బదిలీలు, పి.ఎఫ్., ఇఎస్ఐల సాధనకోసం అక్టోబర్ 23న ముఖ్యమంత్రికి, పంచాయతీరాజ్ శాఖమంత్రి, కమిషనర్లకు కార్యదర్శులంతా వ్యక్తిగతంగా ఉత్తరాలు వ్రాయాలని, అక్టోబర్ 29న యంపిడిలో కార్యాలయాల వద్ద ధర్నాలు చేయాలని, నవంబర్ 5న డి.పి.ఏ కార్యాలయాల వద్ద ధర్నాలు చేయాలని యూనియన్ నిర్ణయించింది. ఆ మేరకు కార్యదర్శులు ముఖ్యమంత్రికి ఉత్తరాలు వ్రాశారు. 29న ధర్నాలు విజయవంతం అయ్యాయి. నవంబర్ 5 డి.పి.ఏ కార్యాలయాల వద్ద ధర్నాలకై సన్నద్ధం అవుతున్నారు.

శిక్షణా తరగతులను బహిష్కరించిన విద్యాలాలంటీర్లు

రాష్ట్రంలో పనిచేస్తున్న 60వేల విద్యాలాలంటీర్లకు దసరా పండుగ సెలవుల్లో శిక్షణాతరగతులు నిర్వహించాలని సర్వశిక్ష అభియాన్ డైరెక్టర్ ఆదేశాలు జారీ చేశారు.

సెలవులు లేని విద్యాలాలంటీర్లకు దసరా సెలవులు మాత్రమే వున్నవి. రాష్ట్రంలో దసరా రోజుల్లో అందరూ తమ కుటుంబాలతో ఆనందంగా గడుపుతారు. అలాంటి అవకాశం శిక్షణ తరగతులతో లేకుండా పోయింది. దీంతో అనేక జిల్లాలలో విద్యాలాలంటీర్లు ఆందోళనకు దిగారు. తూర్పుగోదావరి, అనంతపురం జిల్లాలలో విద్యాలాలంటీర్లు శిక్షణ తరగతులను బహిష్కరించారు.

ఎ.పి. విద్యాలాలంటీర్ల అసోసియేషన్ ఆధ్వర్యంలో అధ్యక్ష, ప్రధాన కార్యదర్శులు టి.సాగర్, పాలడుగు భాస్కర్, సి.ఐ.టి.యు. రాష్ట్ర ఉపాధ్యక్షులు ఎస్.పుణ్యవతి తదితరుల బృందం డైరెక్టర్ ను కలసి మెమోరాండం సమర్పించింది. శిక్షణ కాలంలో విద్యాలాలంటీర్లకు ప్రత్యేక అలవెన్సులు ఇవ్వాలని, ఎన్ని రోజులైతే శిక్షణయిస్తారో అన్ని రోజులను తరువాత కాంపెన్సేటరీ సెలవులుగా వాడుకోవడానికి అవకాశం కల్పించాలని, పెండింగ్ వేతనాలు తక్షణమే చెల్లించాలని, టి.ఎ., డిఎలను ఇవ్వాలని కోరింది. డైరెక్టర్ సానుకూలంగా స్పందించారు.

బుర్రులినే 'సెల్' తో జాగ్రత్త!

ఎయిడ్స్, కేన్సర్, షుగర్ వ్యాధులంటే ఆధునిక సమాజం భయంతో వణికిపోతోంది. ఇవన్నీ ఎలా వస్తాయో, ఏ విషయంలో నిర్లక్ష్యంగా వుంటే వస్తాయో కూడా మనకు తెలుసు. మరి సెల్ ఫోన్ సంగతేంటి? ఐటి ప్రపంచం వచ్చాక సెల్ ఫోన్ కు కోట్లాదిమంది ప్రజలు దగ్గరయ్యారు గదా! గంటలు గంటలు సెల్ ఫోన్ లో మాట్లాడటం ఫ్యాషన్ గా మారింది. దీనివల్ల మన మెదడుపై రేడియేషన్ ప్రభావం చూపిస్తోంది. మెదడులో అతి సున్నితమైన టిష్యూలైన, కణాలైన సెల్ ఫోన్ ల ద్వారా వెలువడే రేడియేషన్ చూపించే ప్రభావం ప్రాణాంతకమైనదని వైద్యరంగం హెచ్చరిస్తోంది. ఈ రేడియేషన్ ప్రభావం ఎలా వుంటుందో ఉదాహరణలతో సహా నిరూపిస్తున్నారు. యాక్టివ్ గా వుండే రెండు సెల్ ఫోన్ ల మధ్యలో ఒక కోడిగుడ్డును వుంచి ప్రయోగం చేసి చూశారు. 65 నిమిషాల తర్వాత ఆ కోడిగుడ్డు ఉడికి తినడానికి అనువుగా తయారయింది. మొదటి 15నిమిషాల్లో ఈ రెండు సెల్ ఫోన్ల మధ్య వున్న గుడ్డుపై ఎలాంటి ప్రభావం లేదు. 25 నిమిషాల తర్వాత మెల్లగా గుడ్డు వేడెక్కడం ప్రారంభించింది. 45 నిమిషాల తర్వాత గుడ్డు ఇంకా బాగా వేడెక్కింది. 65 నిమిషాల తర్వాత చూస్తే గుడ్డు బాగా ఉడికి తినడానికి అనువుగా తయారయింది. దీనిని బట్టి మీరే బాగా అర్థం చేసుకోండి. గుడ్డులో వుండే ప్రోటీన్ల రూపాన్ని సెల్ ఫోన్లు మార్చేస్తున్నాయి. ఆ రేడియేషన్ ప్రభావం మీ మెదడులోని కణాలపై పడితే.... ఏమవుతోందో... ఊహించండి.

“హైడ్” బట్టబయలు

పేరుకే హైడ్, కానీ ఏ నగ్న సత్యాన్నీ దాచలేదు సుమందీ!

బొగ్గు, నీరు కంటే యురేనియం చవకంది
ఇండియాకు దగ్గరైనా పాకిస్థాన్ కు దూరం కాదంది
ముప్పైయేళ్ళ పాత సామాన్లు

“మూడున్నర లక్షల కోట్లే!... కొనమంది
పనిలో పనిగా ఓ నూట పాతిక యుద్ధ విమానాలు
కొని పడేయమంది

ఇంకా ఏముంది?

నీ సొంత తెలివి ఏడ్చినట్లుందీ,
ప్రజాస్వామ్య పాఠాలు నేను చెప్తానంది
అవసరమైతే అణ్వస్త్రాల సంగతి నేను చూస్తాలే,
నీకంత సరదాగా ఉంటే మతాబుతో కాల్చుకొమ్మంది!

నాకిష్టమేతే నా ఇష్టమొచ్చినంత అణు ఇంధనం

నాకిష్టమైన వాళ్ళకిస్తానుగానీ

నాకు తిక్కరేగితే మాత్రం

1.....2.....3..... తలాక్ చెప్పేస్తాను,

తన్నుకు చావమంది!

దీనిలో దద్దమ్మలకైనా అర్థం కానిదేముంది

ఇది ఆత్మీయ సందేశమా? లేక ఆదేశమా?

అగాగు...!

నీ కళ్ళలో ఏదో పొంగుతున్నది. ఏమిటది? ఏమిటది?

ఆక్రోశమా? లేక ఆవేశమా?

వై.సుబ్బలక్ష్మి

బీడీ ప్యాకర్ల, నెలసరి ఉద్యోగుల సమ్మె

రాజులు మారినా రాజ్యాలు పోయినా మన బీడీ ప్యాకర్ల బ్రతుకులు ఏమాత్రం మారలేదు. ఎక్కడ వేసిన గొంగడి అక్కడే ఉంది. చేతినిండా పనిలేదు చేసిన పనికి నెలనెల వేతన బట్టాడాలూ (కూలి) లేవు. ఎన్ని రోజులు పని చేయించుకొని యాజమాన్యం వెళ్లగొడుతుందో తెలియదు.

చేతినిండా పనిలేదు. కడుపునిండా తిండి లేదు. కంటి నిండా కునుకు లేదు.

ఆకలితో అలమటిస్తున్న బీడీ కార్మిక కుటుంబాలు నెలలో పని చేస్తున్నది సగం రోజులే. 3, 4 నెలలు గడిచినా చేసిన పనికి యాజమాన్యం వేతనాలు ఇవ్వకపోవడం మూలంగా కార్మికులు వడ్డీ వ్యాపారుల బారిన పడుతున్నారు. ప్రతినెల మొదటివారములో ఇంటి కిరాయి, పాలు, కరెంటు బిల్లులు, పిల్లల స్కూల్ ఫీజులు కట్టలేని స్థితిలో నిత్యం అర్ధాకలితో అలమటిస్తున్న కుటుంబాలెన్నో.

బీడీ ప్యాకర్ల, నెలసరి ఉద్యోగుల వేతనాల పెంపుదలపై ప్రభుత్వం దొంగట!

పాలకుల పక్షపాతం అధికారుల నిర్లక్ష్యంతో గ్రామీణ ప్రాంతాల్లో వేలాదిమంది బీడీ ప్యాకర్లు, నెలసరి ఉద్యోగులు, బట్టీ, చాటన్, గంప, క్లర్కులు, మేనేజర్లు, లారీ, జీపుడ్రైవర్లు ఏండ్ల తరబడి దోపిడికి గురౌతున్నారు. కనీసవేతనాల బోర్డు చేసిన ప్రతిపాదనలు ఆమోదిస్తామని చెప్పినా ప్రభుత్వం వాటిని కూడా పక్కన పెట్టింది. వేతన సవరణకోసం పోరాడుతున్న కార్మికుల వేతనాలు పెంచేందుకు ప్రభుత్వం అంగీకరించినా అది ఎక్కడా అమలు కావడంలేదు.

కార్మిక చట్టాలు యాజమాన్యాలకు చుట్టాలుగా మారి గుడ్లప్పగించి చూస్తున్నాయి తప్ప మరేమీ చేయటం లేదు. బీడీ కార్మికుల ఓట్లతో గెలిచిన మంత్రులు, ఎంపిలెలు సైతం యాజమాన్యాలకే వత్తాసు పలుకుతున్నారు.

చేనేతకార్మికుల మాదిరి ఆత్మహత్యలు, వలసలు పోయే దుస్థితి నేడు బీడీ కార్మికులకు ఎదురవుతున్నది. స్వదేశీ, విదేశీ కంపెనీల కోసం బీడీ, చేనేత వంటి పరిశ్రమలను దివాళా తీయించే విధానాలను పాలకులు అమలు చేయటమే దీనికి కారణం.

అంతిమ ఆయుధంగా సమ్మె పోరాటం

గత 8 సంవత్సరాల కాలంలో కార్మికుల జీతభత్యాల నమస్యపై అనేక రూపాల్లో ఆందోళనలు చేసినా బీడీ యాజమాన్యాలు మొండివైఖరితోనే వున్నాయి. లేబర్ అధికారులు బీడీ యాజమాన్యాలకు కొమ్ముకాస్తున్నారు. కనుకనే తేది. 8-10-2007 నుండి కార్మికులు నిరవధిక సమ్మె చేయాల్సిన పరిస్థితి వచ్చింది. బీడీమాన్యుఫ్యాక్చరర్స్ టుబాకో మర్చెంట్స్ సంఘం వారికి

విన్నవించిన ఫలితం లేదు. పై యాజమాన్యం స్పందన లేనందునే నిరవధిక సమ్మెకు సి.ఐ.టి.యూ, ఎ.ఐ.టి.యూ.సి, ఎ.ఐ.ఎఫ్.టి.యూ, ఎ.ఎఫ్.టి.యూ, టి.ఎన్.టి.యూ.సి, బి.ఎమ్.ఎస్ తదితర సంఘాల ఆధ్వర్యంలో 16.10.07 నుండి నిరవధిక సమ్మె జరుగుతున్నది.

ఇప్పటికైనా ప్రభుత్వం వెంటనే జోక్యం చేసుకోవల్సిన అవసరం ఉంది. 17వ తేదీన జరిగిన చర్చల్లో బీడీ యాజమాన్యాలు పూర్తిగా మొండిగా ఉన్నారు. అందువల్ల ప్రభుత్వం జోక్యం చేసుకొని పోరాటం తీవ్రం కాకముందే పరిష్కరించాలి.

- పి.సిద్ధిరాములు

కలెక్టర్ కార్యాలయం ముట్టడి



నిజామాబాద్, ఆదిలాబాద్, వరంగల్, మెదక్ జిల్లాల ప్రధానకార్యాలయాలు నిజామాబాద్లో వున్నాయి. ఈ నాలుగు జిల్లాల కార్మికులు కలిసి నిజామాబాద్ కలెక్టర్ కార్యాలయాన్ని ముట్టడించారు. అనంతరం అసిస్టెంటు లేబర్ కమిషనర్ వచ్చి 3 రోజులలో చర్చలు జరిగేటట్లు చూస్తామని హామీ ఇచ్చారు. ఈ కార్యక్రమంలో సిఐటియు రాష్ట్ర అధ్యక్షులు ఆర్.సుధాభాస్కర్, యూనియన్ రాష్ట్ర కన్వీనర్ ఎస్. రమ, కో-కన్వీనర్ డి.సిద్ధిరాములు, మెదక్జిల్లా యూనియన్ అధ్యక్షురాలు బాలమణి, వర్కింగ్ ప్రసిడెంట్ గోపాలస్వామి, నర్సింహులు, మురళి, సుధాకర్, తదితర నాయకులు పాల్గొన్నారు.

మంత్రి ఇంటి ముందు ధర్నా

16-10-2007న ఉన్నత విద్యశాఖమంత్రి డి.శ్రీనువాసు కాన్వయ్ని అడ్డుకోవడంలో పోలీసులకు కార్మికులకు మధ్య తోపులాట జరిగింది. అనంతరం కార్మికులతో ర్యాలీగా వెళ్లి మంత్రి ఇంటి ముందు ధర్నా నిర్వహించి అనంతరం మంత్రికి రిప్రజెంటేషన్ ఇచ్చారు. మంత్రి స్పందింస్తూ సమస్య పరిష్కారానికై కృషి చేస్తానని హామీ ఇచ్చారు. ఈ కార్యక్రమంలో ఎ.పి. బీడీ & సిగార్ వర్కర్స్ యూనియన్ (సిఐటియు) రాష్ట్ర కన్వీనర్ ఎస్.రమ, డి.సిద్ధిరాములు, వెంకట్, విజయ, గంగాధర్ తదితర నాయకులు పాల్గొన్నారు.

※ నవంబర్ 16న కాంట్రాక్టు కార్యదర్శుల చలో హైదరాబాద్ను జయప్రదం చేయండి

※ నవంబర్ 13న విద్యవాలంటీర్ల చలో హైదరాబాద్ను జయప్రదం చేయండి

దీపావళి శుభాకాంక్షలతో....



United Electricity Employees' Union


(Reg.No. : B-1829, Affiliated to CITU)

Hyderabad Regional Committee

1-7-144, Golconda 'X' Roads,

Musheerabad, Hyderabad - 500 020.

Phone : 27654765





చైతన్య దీప్తి కా.సి.రమణ్

ఒకే వ్యక్తిలో అనేక ప్రత్యేకతలు మూర్తీభవించి వుండటం చాలా అరుదైన విషయం. నీతి-నిజాయితీ, త్యాగనిరతి, పోరాట పటిమ, ఉత్తమ పార్లమెంటేరియన్, పాత్రికేయుడు, రచయిత, వక్త, సిద్ధాంతకర్త వెరసి మార్క్సిస్టు మార్గదర్శకుడు ఇత్యాది లక్షణాలను పుణికి పుచ్చుకున్న మహానీయులలో కామ్రేడ్ రామ్మూర్తి ఒకరు. స్వాతంత్ర్య సమరయోధుడు, కార్మికవర్గ పక్షపాతి, పాలకవర్గాల నుసరించే ప్రజావ్యతిరేక విధానాలకు, సామ్రాజ్యవాదాన్ని, పూర్వ విధానాలకు వ్యతిరేకంగా రాజీలేని పోరాటాలు నిర్వహించిన మహామనిషి కామ్రేడ్ రామ్మూర్తి.

పి.ఆర్.అని అందరూ ఆప్యాయంగా పిలుచుకునే రామ్మూర్తి 1908 సెప్టెంబరు 20న తమిళనాడులోని తంజావూరు సమీపంలోగల 'వెప్పత్తూర్' అనే గ్రామంలో సనాతన బ్రాహ్మణ కుటుంబంలో జన్మించారు. విద్యార్థిగా వుండగానే జాతీయోద్యమం వైపు ఆకర్షితులయ్యారు. 1921లో జరిగిన సహాయ నిరాకరణోద్యమంలో పాల్గొని విదేశీ దుస్తులను దగ్ధం చేశారు. 1927లో 'సైమన్ కమిషన్ గో బ్యాక్' ఉద్యమం సందర్భంగా ధర్నాలు నిర్వహించారు. ఈ సందర్భంగా బ్రిటిషు పాలనలో 6నెలలపాటు జైలుశిక్ష అనుభవించారు. జైలు నుండి విడుదలయ్యాక చదువుకు స్వస్తి చెప్పి మద్రాసువచ్చి కాంగ్రెస్ పార్టీ పూర్తికాలం కార్యకర్తగా పని చేయడం ప్రారంభించారు. ఆ విధంగా 1930 నుండి 1946 వరకు రహస్యంగా కమ్యూనిస్టుపార్టీ సభ్యుడుగా ఉంటూనే ఎఐసిసి సభ్యుడుగా ఆయన కొనసాగారు.

కమ్యూనిజంవైపు - భారత జాతీయోద్యమంలో కాంగ్రెస్ పార్టీ అనుసరిస్తున్న వైఖరి నచ్చక కమ్యూనిజంవైపు ఆకర్షితులయ్యారు. దక్షిణ భారతదేశ కమ్యూనిస్టు ఉద్యమ నిర్మాత కామ్రేడ్ పుచ్చలపల్లి సుందరయ్య ప్రోత్సాహంతో కా.సి.ఆర్. 1937లో భారత కమ్యూనిస్టు పార్టీలో చేరారు. రెండవ ప్రపంచయుద్ధ కాలంలో బ్రిటిషు వారికి వ్యతిరేకంగా పనిచేస్తున్నాడని ఆరోపిస్తూ 1940లో మద్రాసు కుట్రకేసులో ఇరికించబడి 4సం॥లు జైలుశిక్ష అనుభవించారు. స్వాతంత్ర్యానంతరం స్వదేశీ ప్రభుత్వం కమ్యూనిస్టు పార్టీపై నిషేధం విధించడంతో అజ్ఞాత జీవితం గడిపారు.

1953లో మద్రాసులో జరిగిన పార్టీ 3వ మహాసభలో కేంద్రకమిటీ సభ్యుడుగాను, పోలిట్ బ్యూరో మెంబర్ గా ఎన్నికయ్యారు. 1964లో సిపిఎం ఏర్పడిన తరువాత సిపిఎం వైపు నిలబడ్డారు. 1987లో చనిపోయే వరకు పోలిట్ బ్యూరో మెంబర్ గా కొనసాగారు.

కార్మికోద్యమ పితామహుడు - తన 50వ ఏట కార్మికోద్యమంలో పని చేయటం ప్రారంభించారు. ముక్కాపాడి తయారీ చేసే కార్మికులు, రిక్తా, గీత, ట్రాయ్ అండ్ ఎలక్ట్రిసిటీ కార్మికులను ఇలా ఒక్కొక్క యూనియన్ ను స్థాపిస్తూ క్రిందిస్థాయి వరకు వెళ్లి కార్మికులను చైతన్యపర్చి సంఘాలు నిర్మించి, పోరుబాటలో నడిపిన యోధుడు కా.సి.ఆర్. ఎఐటియుసిలో వచ్చిన సిద్ధాంతపరమైన అంతర్గత విభేదాలలో కా.సి.ఆర్. రాజీలేని పోరాటం నడిపారు. కార్మికవర్గాన్ని సంస్కరణవాద మార్గంలో కాకుండా పోరుబాటలో నడపాలనే దృఢసంకల్పంతో పని చేశారు.

1970లో ఏర్పడిన సిఐటియుకు వ్యవస్థాపక ప్రధాన కార్యదర్శిగా సిఐటియు అనంతర కాలంలో గర్వించదగిన పాత్రకు

ఎదగటంలో కా.బి.టి.ఆర్.తోపాటు కా.సి.ఆర్. కృషి మరువలేనిది. ప్రపంచంలో సిఐటియు కి గుర్తింపు తేవటంలోను, దేశంలోని ఇతర కార్మికసంఘాలన్నింటినీ ఒకే వేదికపైకి తెచ్చి 'ఐక్యపోరాటాలు' నిర్వహించడంలో ఆయన కీలక భూమిక నిర్వహించారు.

పార్లమెంటేరియన్ గా కృషి : బ్రిటిషు వలసపాలనా కాలంలోనే 1934-36లో ఉమ్మడి మద్రాసు రాష్ట్ర శాసనసభకు ఎన్నికయ్యారు. 1952లో జరిగిన ఎన్నికలలో ఆయన జైలులో వుండే శాసనసభ్యుడుగా ఎన్నికైనారు. 1960-66 వరకు రాజ్య సభ్యుడుగాను, 1967-71లో లోక్ సభ సభ్యుడుగా, 1977-83 మధ్య సిపిఎం పార్టీ రాజ్యసభా పక్ష నేతగాను పని చేశారు.

ట్రేడ్ యూనియన్ ఉద్యమంతోపాటు, యువజన మహిళా, విద్యార్థి ఉద్యమాల అభివృద్ధికి తోడ్పాటునందించారు. ఆయన జీవితం నేటి యువతరానికి ఆదర్శప్రాయమైనది.

శతజయంతి ఉత్సవాలు : 2006 జనవరిలో బెంగళూరు లో జరిగిన సిఐటియు అఖిల భారత 12వ మహాసభ తీర్మానం మేరకు సిఐటియు నిర్మాత, వ్యవస్థాపక ప్రధానకార్యదర్శి కా.సి.ఆర్. శతజయంతి ఉత్సవాలను 2007 సెప్టెంబర్ 20 నుండి 2008 సెప్టెంబర్ 20 వరకు కొనసాగించా లని సిఐటియు నిర్ణయించింది. సామ్రాజ్యవాదం, ప్రపంచీకరణల వల్ల ముంచుకొస్తున్న ప్రమాదాల గురించి కార్మికవర్గానికి అవగాహన కల్పించి, సంఘటితం చేసేందుకు పి.ఆర్. దేశవ్యాపితంగా శతజయంత్యుత్సవాలు ప్రారంభమయ్యాయి.

2007 సెప్టెంబర్ 20న కోల్ కతాలో ప్రారంభమయిన ఈ ఉత్సవాలు 2008 సెప్టెంబర్ 20న చెన్నైలో ముగిశాయి. సిఐటియు రాష్ట్ర కమిటీ 2007 సెప్టెంబర్ 23న పి.ఆర్. శతజయంతి ఉత్సవాలలో భాగంగా విజయవాడలో సెమినార్ నిర్వహించింది. 'అసంఘటితరంగ కార్మికులు - సాంఘిక భద్రతా చట్టం' అనే అంశంపై సిఐటియు ఉపాధ్యక్షులు కా.ఎ.కె.పద్మనాభన్ పాల్గొని ప్రసంగించారు. 'శ్రామిక మహిళలు - సమస్యలు' అనే అంశంపై విశాఖపట్నం ప్రభుత్వ మహిళా కళాశాల లెక్చరర్ కె.పద్మ, సిఐటియు రాష్ట్ర ఉపాధ్యక్షురాలు కా.ఎస్.పుణ్యవతి ప్రసంగించారు.

ఈ ఉత్సవాల సందర్భంగా రాష్ట్రంలో వివిధ రంగాల కార్మికులకు శిక్షణాతరగతులు, గేట్ మీటింగ్స్, సెమినార్స్, సభలు తదితర కార్యక్రమాలలో కార్మికవర్గం మొత్తాన్ని భాగస్వాముల్ని చేయాలని, సిఐటియు రాష్ట్ర కమిటీ నిర్ణయించింది. పి.ఆర్. ఆశయ సాధనకు అంకితమై కృషి చేయటమే ఆయనకు మనం అర్పించే నిజమైన నివాళి!

- కె.ఉమామహేశ్వరరావు

దీపావళి శుభాకాంక్షలతో....



Sri Shankar Engineering Works

FABRICATORS & ERECTORS

(All Types of Mobile Towers &
all Types of Engineering Jobs)

Plot No. 26A, IDA, Phase-I,
Cherlapally, Hyderabad - 500 051

E-mail : ssewsvr@rediffmail.com

Cell : 9848044234

Telefax : 040-27268201

పొగరుబోతు

ఓ అరణ్యంలో ఒక సింహం ఉండేది. రోజుకో జంతువుని వేటాడి తింటూ జీవించేది. దీంతో మిగతా జంతువులన్నీ సింహాన్ని చూసి భయపడి పారిపోయేవి. 'అందరూ నన్ను చూసి హడలిపోతున్నారు. అంటే నాకంటే శక్తిమంతులు ఈ భూమిమీద ఎవ్వరూ లేరన్నమాట. నేనే బలవంతుణ్ణి' అనుకుని విప్రవీగేది.

ఓరోజు అడవిలో జంతువులన్నీ సమావేశమయ్యాయి. 'సింహం ఆగడాలు రోజురోజుకీ పెచ్చుమీరుతున్నాయి. ఇలా అయితే మనం బతకలేం. ముందు దాని అహంకారం ఎలాగైనా అణచాలనుకుని ఓ ఉపాయం ఆలోచించాయి.

ఆ మరునాడు ఓ ఎలుగుబంటి సింహం దగ్గరకు వెళ్లింది.

'నిన్ను మించినవారు ఎవ్వరూ లేరనుకుంటున్నావా' సింహాన్ని సూటిగా అడిగింది.

'అవును' అంది సింహం.

'అయితే నీకంటే అమాయకులు మరొకరు ఉండరు' హేళనగా అంది ఎలుగు.

'అంటే...నాకంటే గొప్ప ప్రాణి మరొకటి ఉందా? ఉంటే ఎవరది?' గర్జించింది సింహం.

'మనిషి...' అని చెప్పి పారిపోయింది ఎలుగుబంటి.

'మనిషా... ఆ జంతువుని నేను చూడాలి. 'నా పంజాదెబ్బ రుచి చూపించాలి. అప్పుడు అర్థమౌతుంది ఈ జంతువులకు నా తడాఖా ఏంటో' అనుకుని మనిషి కోసం వెతకడం మొదలు పెట్టింది.

కొంతదూరం వెళ్లేసరికి ఓ ఏనుగు కనిపించింది. 'మనిషిని నువ్వు ఎప్పుడైనా చూశావా' ఏనుగును అడిగింది సింహం.

'అమ్మో... మనిషా, ఎక్కడా? నన్ను చూశాడంటే వదలడు' భయపడుతూ పారిపోయింది ఏనుగు.

ఇంకాస్త దూరం వెళ్లేసరికి కొన్ని జింకలు ఎదురయ్యాయి సింహానికి. వాటిని అదే ప్రశ్న అడిగింది.

'మనిషా...అడవిలోకి వచ్చాడా... పరుగెత్తండి... పరుగెత్తండి...' అనుకుని జింకలన్నీ వెళ్లిపోయాయి.

'ఇదేంటి...ఎవ్వర్ని అడిగినా మనిషి అనేనరికి భయపడుతున్నారు. అంత బలవంతుడా' అనుకుని మరికొంత దూరం నడిచివెళ్లింది సింహం. అక్కడ ఓ మనిషి ఎదురయ్యాడు.

'ఎవరునువ్వు? నిన్నెప్పుడూ అడవిలో చూడలేదే! ఓ...మనిషంటే నువ్వేనా' అనడిగింది సింహం.



'అవును...ఎందుకు?' అడిగాడతడు.

'ఏంటి నీ గొప్పతనం! నాకంటే గొప్పవాడివా? నా పంజాదెబ్బ నీకు తెలీదు. ఒక్కసారి తగిలిందంటేనా...' సింహం పూర్తి చేసే లోపే... చేతిలో ఉన్న పెద్దవలను సింహంపై వేసి నాలుగువైపులా బంధించాడు.

'నిజమే...అడవిలో నువ్వు బలమైనదానివే ఒప్పుకుంటాను.

నీకు బలంతో పాటూ పొగరూ ఉంది. నీ పొగరును అణచమని అడవిలో మిగతా జంతువులన్నీ నన్ను కోరాయి. అందుకే నిన్ను బంధించా. ఎంత బలవంతుడికైనా పొగరు ఉండకూడదు. ఉంటే ఇలానే జరుగుతుంది. నాప్రోజులు ఆకలిదప్పులతో ఇక్కడే అలమటించు. అప్పటికి నీ పొగరు తగ్గితే, మళ్లీ వచ్చి నిన్ను విడిచిపెడతా' అంటూ వలతో సహా సింహాన్ని ఓ చెట్టుకి కట్టేసి వెళ్లిపోయాడు.

"ఎసిడిటీ" నుండి తక్షణ ఉపశమనం

6 TABLETS FREE

ఒరాసిడ్

ఇది నిరంతరం పనిచేసే ఎంటాసిడ్


శ్రామిక వర్గ ప్రియతమ నాయకుడు, త్యాగధనుడు
అమరజీవి కా॥ నందూరి ప్రసాదరావు గారి
6వ వర్ధంతి సందర్భంగా

ఎ.పి. అంగన్‌వాడీ పర్కర్స్ & హెల్పర్స్ యూనియన్

రి.నెం. : బి - 2052 - సిఐటియు అనుబంధం

కృష్ణా జిల్లా కమిటీ

రాణిగారి తోట, కృష్ణలంక, విజయవాడ - 13



శ్రామిక వర్గ ప్రియతమ నాయకుడు, త్యాగధనుడు
అమరజీవి కా॥ నందూరి ప్రసాదరావు గారి
6వ వర్ధంతి సందర్భంగా

బి కుశేలవే ఇంటర్నేషనల్ లిమిటెడ్ వేర్కర్స్ యూనియన్

రి.నెం. : జి - 2894 - సిఐటియు అనుబంధం

అడవినెక్కలం - ఆహోనగర్

కృష్ణా జిల్లా



మతోన్మాదులకు మరో అవకాశం ఇవ్వకుండా

సేతు సముద్రం ప్రాజెక్టుపై పూర్తి చేయాలి

అంబులపొది నిండుకుంది. అస్త్రశస్త్రాలు అయిపోయినాయి. రాజకీయ శత్రువుని పడగొట్టడానికి ఆయుధం దొరక్క బిజెపి అవస్థలు పడున్నది. “యుపి ద్వారా ఢిల్లీ” నినాదం పైకెగరని తారాజువ్వలా మిగిలిపోగా, సంఘపరివార్ శాఖల మధ్య ఆధిపత్య పోరుకు తెరలేచింది. సరిగ్గా ఈ సమయంలో సెప్టెంబర్ 12న కేంద్ర ప్రభుత్వం తరుపున సుప్రీంకోర్టులో దాఖలు చేసిన కౌంటర్ అఫిడవిట్ పురావస్తుశాఖ (ఎఎస్ఐ) ఉపసంహరించుకుంది. అప్పనంగా దొరికిన అవకాశాన్ని బిజెపి అంది పుచ్చుకుంది. ఊపిరందక బాధపడున్న బిజెపికి కాంగ్రెస్ చారే ఆక్సిజన్ అందించినట్లేంది.

సేతు సముద్రానికి, మతోన్మాదానికి లంకేమిటనుకునే వారు తాతాచార్యులకు, పీర్ల పండక్కి ముదేస్తున్నామనుకునే ప్రమాదం ఉంది. వాస్తవానికి ఈ రెంటికీ కాదు, కాంగ్రెస్ వారి “సాఫ్ట్” మతోన్మాదానికి లంకె వుంది. అందుకే నేడిది ప్రాధాన్యత సంతరించుకుంది.

మెజారిటీ, మైనారిటీ మతోన్మాదాలు చిచ్చుపెట్టిన అన్ని సందర్భాల్లోనూ నష్టపోతున్నది కష్టజీవులే. అందులోను మన అసంఘటిత కార్మికులే! సేతుసముద్ర ప్రాజెక్టును మరో అయోధ్య ఆటంబాంబు లాగా ఉపయోగించాలని సంఘపరివార్ ప్రయత్నిస్తున్నందున కష్టజీవుల ఐక్యతను కాపాడటం మన విధి! కర్తవ్యం!!

సేతు సముద్రం ప్రాజెక్టు

తమిళనాడులోని రామేశ్వరం ద్వీపం నుండి శ్రీలంకలోని తలైమన్నార్ వరకు 30 కి.మీ. దూరం వ్యాపించియున్న, సముద్ర నీటి క్రింద ముక్కలు, ముక్కలుగా మిగిలిన దాన్నే నేడు “రామసేతు” అంటున్నారు. దీనికిరువైపుల చాలాచోట్ల సముద్రం లోతు తక్కువగా వుంది. దాంతో స్టీమర్లు కాదు కదా మర పడవలు కూడా నడవని స్థితి. అందుకే దీని ద్వారా 167 కి.మీ. పొడవు, 300 మీటర్ల వెడల్పు, 12 మీటర్ల లోతుతో సేతు సముద్రం షిప్ ఛానెల్ ప్రాజెక్టు (ఎస్ఎస్సిపి)ను ప్రారంభించడానికి కేంద్రప్రభుత్వం డ్రెడ్జింగ్ పనులు (సముద్రంలో నుండి ఇసుకను తోడిపోసే ప్రక్రియ) ప్రారంభించింది. తద్వారా 10వేల నుండి 12వేల టన్నుల బరువైన నౌకలు దీనిగుండా ప్రయాణించడానికి అవకాశం ఏర్పడుతుంది.

ఇది మన దేశ తూర్పు, పడమర ప్రాంతాల మధ్య మరో 400 కి.మీ. తగ్గిస్తుంది. అంటే సూరత్, బొంబాయి, కొచ్చిన్ రేవుల నుండి ప్రస్తుతం మద్రాసు, విశాఖ, కలకత్తాలకు వెళ్ళాలంటే శ్రీలంకను ప్రదక్షిణం చేసి వెళ్తున్నాం. ఈ సేతు సముద్రం ప్రాజెక్టు పూర్తయితే ఈ దూరాభారం తగ్గుతుంది. ఇతర దేశాల సరుకుల రవాణాకూ ఈ సౌలభ్యం వస్తుందని వేరే చెప్పక్కర్లేదు కదా!

ఈ ప్రాజెక్టు వయసు(!) 147 సం॥లు. 1860 నుండి వివిధ చోట్ల నుండి ఈ ప్రాజెక్టు ప్రారంభించడానికి బ్రిటిష్వారు ప్రయత్నాలు చేశారు. స్వాతంత్ర్యం వచ్చిన తర్వాత 1955లో నెహ్రూ ప్రభుత్వం డా॥ఎ.రామస్వామి మొదలియార్ నాయకత్వాన సేతుసముద్రం ప్రాజెక్టు కమిటీని ఏర్పాటు చేసింది. 2వ ప్రణాళికా కాలంలోనే ఇది పూర్తి కావాలనుకున్నారు. 10 ప్రణాళికలు పూర్తి

అయినా ప్రాజెక్టు మాత్రం పూర్తికాలేదు. 1998 సెప్టెంబర్లో ఎన్టీయే భాగస్వామ్య పక్షమైన ఎండిఎంకె నిర్వహించిన ప్రదర్శనలో పాల్గొన్న నాటి ప్రధాని వాజ్పాయి ఈ సేతుసముద్రం ప్రాజెక్టును పూర్తి చేస్తామని ప్రకటించారు. దీన్నే 2005లో నేటి ప్రధాని ప్రారంభించారు. రూ.2427 కోట్ల ఈ ప్రాజెక్టుకు ట్యూటికోరిన్ పోర్ట్ ట్రస్టు నోడల్ ఏజెన్సీగా వ్యవహరిస్తుంది.


ఇక అసలు కథలోకి వద్దాం.

మీ లొంగు బాటుకు సైన్స్ను బలితీసుకోవద్దు

కులమతాలకు, లింగ, భాషా బేధాలకు అతీతంగా ‘శాస్త్ర విజ్ఞానం’ ఉండాలి. అప్పుడే అది శాస్త్రం అవుతుంది. పైకి విసిరిన రాయి గురుత్వాకర్షణ శక్తి వల్ల క్రిందికే పడుతుందనేది శాస్త్రం. అప్పుడప్పుడూ పైకి కూడా పోతుందని చెప్పేది శాస్త్రం కాదు. చెప్పేవాడు శాస్త్రవేత్తా కాదు.

భౌతికశాస్త్రం, రసాయన శాస్త్రం, జంతుశాస్త్రం లాగే “శిలాజ శాస్త్రం” (పేలియెంటాలజీ) కూడా ఒక శాస్త్రం. కార్బన్ డీ హైడ్రేషన్ పరీక్ష, రేడియో కార్బన్ లేదా సి-14 డేటింగ్, థర్మోల్యూ మిని సెన్స్ (టి.ఎల్) డేటింగ్ వంటి పరీక్షల ద్వారా రాయి, రప్ప, ఎముక, ఇసుక రేణువులు వంటివి ఎన్ని లక్షల సం॥ల నాటివో తెలియజెప్పే శాస్త్రమే “శిలాజశాస్త్రం”. దీనిపై ఆధారపడే దార్విన్ పరిణామ సిద్ధాంతం నిలిచింది.

భూగోళంలోని వివిధ ఖండాలు నేడున్న రీతిగానే గతంలో లేవు. భవిష్యత్లో ఉండవు. దీన్ని సశాస్త్రీయంగా రుజువు చేసే అనేక ఆధారాలు భూగర్భ శాస్త్రం (జియాలజి)లోనే గాక జంతు, వృక్ష శాస్త్రాల్లోనూ వున్నాయి. ఈ ఉపోద్ఘాతమంతా ఎందుకంటే దీని ఆధారంగా అనేకమంది శాస్త్రవేత్తలు చేసిన అధ్యయనం ప్రకారం 7000 సం॥లకు ముందు ప్రస్తుత శ్రీలంక భారత ఉపఖండంలో అంతర్భాగంగానే ఉండేది. ఖండాలు జరిగేటప్పుడు (కాంటినెంట్ డ్రిఫ్టింగ్) శ్రీలంక విడిపోయింది. వున్న భూసంబంధాలు కాలగమనంలో తెగిపోయాయి. ఆ విధంగా ఏర్పడిందే ఈ “రామసేతు”- ఇవి ఏ కమ్యూనిస్టు నాయకుడో చెప్పిన మాటలు కావు. పురావస్తు శాఖకు (ఎఎస్ఐ) కేంద్ర సలహా మండలి సభ్యులు, హర్యానాలోని కురుక్షేత్ర విశ్వవిద్యాలయంలో పురావస్తు శాస్త్రంలో ఆచార్యులు శ్రీ సూరజ్భాన్ గారు చెప్పిన విషయాలు. అక్కడ మానవ నిర్మిత కట్టడం వున్నట్లు పురావస్తు శాస్త్రం ద్వారాగాని, భూగర్భ శాస్త్రం ద్వారా గాని తెలుసుకోదానికి



ధనుర్పాణాలు చేతబట్టిన కోదండ రాముడే ప్రచారంలో కొచ్చాడు! ఇదేదో యాదృచ్ఛికంగా జరిగింది కాదు. ప్రజల భక్తిని ఓ ఊహాత్మక శత్రువుపై కేంద్రీకరించేలా ఫాసిజం చేసే ప్రయత్నమే ఇది!

ఇక సంఘపరివార్ పడ్డ పాట్లు చూద్దాం
పాట్లు సం.1-

ఇంకా ఎవరైనా చెప్పినా

ఎట్టి రుజువులు లేవని ధంకా బజాయించి చెప్తున్నారు సూరజ్భాన్ గారు. ఇదే రకమైన అభిప్రాయాన్ని వి.ఓ. చిదంబరం కాలేజి (ట్యూటికోరిన్ లోని) భూగర్భశాస్త్ర విభాగం అధిపతి ప్రొ.ఎన్.రామానుజం, మొదలయిన వారంతా వెల్లడించారు.

జులై 2005లో ప్రధాని మన్మోహన్ సింగ్ మధురైలో సేతు సముద్రం ప్రాజెక్టుకు ప్రారంభోత్సవం చేశారు. ఊడగొట్టిన నాగటిదుంప, సుబ్రమణ్యస్వామి, దీన్ని కోర్టులో సవాలు చేశారు. ఆ సవాలుకు ప్రతి సవాలు చేస్తూ కేంద్రప్రభుత్వం తరుపున పురావస్తుశాఖ (ఎఎస్ఐ) కౌంటర్ అఫిడవిట్ దాఖలు చేసింది.

అప్పటివరకు సంఘపరివార్ చేస్తున్న ప్రకటనలను ఎవరూ పెద్దగా పట్టించుకోలేదు. సెప్టెంబరు 12న ఆ కౌంటర్ అఫిడవిట్ ను ఉపసంహరించాలని యుపిఎ నిర్ణయించటం సంఘపరివారానికి కొమ్ములుతెచ్చింది. ఆ చర్య పరివార్ విశ్వసనీయతను పెంచింది. ఇక్కడే మరో విషయం చెప్పుకోవాలి. అయోధ్యలో రామమందిర నిర్మాణానికై 1980వ దశకంకు ముందు బిజెపి చేసిన ప్రచారానికి ఏనాడూ పెద్ద విలువరాలేదు. 1987లో లోక్ సభ ఎన్నికలు సమీపిస్తున్న సమయంలో రాజీవ్ గాంధీ ప్రభుత్వం 1948 నుండి మూసివున్న గుడి తలుపులు తెరిపించటంతో బిజెపి సుడి తిరిగింది. 'శిలాన్యాస్'తో ప్రారంభమైన ఉద్యమం 1992లో బాబ్రీమజిద్ కూల్చివేతకు 98లో బిజెపి ని అందలమెక్కించడానికి తోడ్పడింది.

మరోసారి లోక్ సభ ఎన్నికలు రానున్న తరుణంలో ఈ పురావస్తుశాఖ కౌంటర్ అఫిడవిట్ ఉపసంహరణ ఎటువంటి పరిణామాలకు దారితీస్తుందోనని ఆలోచనాపరులు ఆందోళన చెందుతున్నారు.

ఎఐఎడిఎంకెతో సహా తమిళనాడులోని అన్ని రాజకీయ పార్టీలు ఈ ప్రాజెక్టును ఆహ్వానించినవే. దీన్ని అమలు చేస్తానని బిజెపి గతంలో ప్రకటించింది. ఇప్పుడు బిజెపి, ఎఐఎడిఎంకెలు వ్యతిరేకించడానికి రాజకీయ కారణాలు తప్ప మరేది కన్పడదు. హిందూ మతోన్మాదుల వత్తిడికి భయపడి యుపిఎ ప్రభుత్వం కౌంటర్ అఫిడవిట్ ను ఉపసంహరించడమే అసలైన 'ట్రాజెడి ఆఫ్ ఇండియా'!

సంఘపరివార్ పిల్లిమొగ్గులు

1980వ దశకం వరకు శ్రీ రాముణ్ని ఏ రూపంలో 'వింటున్నాం'. రాముడంటే సీతా సమేత రామాంజనేయులు బొమ్మే ఎవరికైనా గుర్తుకొచ్చేది. సంఘపరివార్ పుణ్యమా అని ఆ తర్వాత

నమ్మరనుకున్నారేమో ఆర్ఎస్ఎస్ వారు, ఏకంగా అమెరికా వారి "నాసా" (నేషనల్ ఎయిరోనాటిక్స్ అండ్ స్పేస్ అడ్మినిస్ట్రేషన్) కేంద్రం పంపిన ఉపగ్రహ చిత్రాల్లో రామసేతు మానవ నిర్మితమేనని తేలిందని ప్రచారం చేశారు. ఉపగ్రహ చిత్రాలు వాటి కాలం గురించి, అవి మానవ నిర్మితాలా? కాదా? అనే విషయాలు తెలియజేయవని చివరికి "నాసా" వివరణ ఇచ్చింది.

పాట్లు సం.2- తన వాదనలకు బలం చేకూరాలంటే తన వైపు బలమైన శాస్త్రవేత్తలున్నారని చెప్పుకోవాల్సిన స్థితిలో ఆర్ఎస్ఎస్ పడింది. వెంటనే తయారయ్యాడు అంతరిక్ష శాస్త్రవేత్త డా॥పునీష్ తనేజ, ఇస్రో. ఆ తర్వాత ఇస్రో వారు ఆ పేరుగల వ్యక్తి తమ దగ్గరేవరూ లేరని చెప్పారు. అసలీయనకి ఏ డాక్టరేటు లేదని తేలింది. ఇంత మోసగాడ్ని ఆర్ఎస్ఎస్ ప్రచారక్ గా ఎలా సెట్టుకున్నారని విమర్శలు రాగానే ఆయన్ని ప్రచారక్ హోదా నుండి తగ్గించారు.

పాట్లు సం.3- శ్రీలంక ఏర్పడి 17,50,000 సం॥(ట!) రామసేతుకు 17,00,000 సం॥(ట!) త్రేతాయుగం 17,00,000 సం॥ పైమాటేనట! కాబట్టి ఇది రాముడు నిర్మించిన వారధి ననేది ఫార్ములా.

దార్విన్ పరిణామ సిద్ధాంతం ప్రకారం మానవుడు ప్రస్తుత దశకి పరిణామం చెంది కేవలం 2లక్షల సంవత్సరాలే. భారతదేశంలోకి మానవ సంచారం వచ్చి లక్ష సం॥లే. ఇది సైన్స్. అది విశ్వాసం.


ఇది సంఘపరివార్ రాజకీయ ప్రాజెక్టు. అయోధ్య, రామాలయం వగైరాలను నమ్మే స్థితిలో జనం లేరని ఇటీవలి యు.పి. ఎన్నికలు రుజువు చేశాయి. అయోమయంలో, ఆందోళనలతో వున్న బిజెపికి "గింజల్ని నిప్పుల్లోంచి కాంగ్రెస్ వారే తీసిచ్చినట్లేంది" ఇప్పుడు.

మతోన్మాదుల వత్తిడికి కాంగ్రెస్ తలొగ్గటం ఇది మొదటిసారి కాదు. చివరిసారి అంతకంటే కాదు. 1987లో రాజీవ్ గాంధీ 1992లో పి.వి.నర్సింహారావులు నడిచిన బాటలోనే 2007లో మన్మోహన్ సింగ్ నడుస్తున్నారు.

కార్మికవర్గం చైతన్యయుతంగా జోక్యం చేసుకోకుంటే మరోసారి మతం కార్డును బయటికి తీయడానికి సంఘపరివార్ వెనక్కిపోదు. అందుకే 'రామసేతు'ను శీఘ్రంగా పూర్తి చేయాలని డిమాండు చేద్దాం.

- ఆర్.సుధాభాస్కర్

నోడల్ ఏజెన్సీకై పోరాడుదాం



దళిత, గిరిజనుల సామాజిక, ఆర్థిక సమస్యలను రూపుమాపి నమగ్ర ఆర్థిక, సామాజిక, విద్యాభివృద్ధిని సాధించడానికి, స్పెషల్ కాంపొనెంట్ ప్లాన్, ట్రైబల్స్ సబ్ ప్లాన్ ఉపయోగపడాలనేది నోడల్ ఏజెన్సీ లక్ష్యం. ప్రజా సేవలను సక్రమంగా వినియోగించుకోవడం, భూములను, ఇతర వనరులను రక్షించుకోవడం, అవి జారిపోకుండా కాపాడుకోవడం, లేనిచోట్ల వాటిని సమీకరించుకోవడంతో ఈ రంగాల్లో ఉన్న కులవివక్షను రూపుమాపాలనేది కూడా దీని ఉద్దేశ్యం.

దళితుల అభివృద్ధి సాధించేందుకుగాను అన్ని రంగాల్లోని ప్రణాళిక కేటాయింపులను, ఫలితాలను, లాభాలను కనీసం వారి జనాభా నిష్పత్తి ప్రకారం వారికి దక్కేలా చూడటం స్పెషల్ కాంపొనెంట్ ప్లాన్ (ఎస్.సి.పి) ముఖ్య ఉద్దేశం.

2000లో అప్పటి రాష్ట్రపతి కె.ఆర్. నారాయణన్ పి.సి. అలెగ్జాండర్ చైర్మన్ గా ఉన్న కమిటీ 2001 సంవత్సరం ఏప్రిల్ 28న నివేదిక తుది రూపాన్ని రాష్ట్రపతికి సమర్పించింది. ఈ నివేదికలో స్పెషల్ కాంపొనెంట్ ప్లాన్ గురించిన సిఫారసులు కూడా వున్నాయి.

మహారాష్ట్ర తరహాలో సాంఘిక సంక్షేమ, గిరిజన సంక్షేమ శాఖలను నోడల్ ఏజెన్సీలుగా నియమించాలని ఆ కమిటీ సూచించింది. అంతేకాకుండా ఆ రెండు విభాగాలకు పూర్తిస్థాయిలో స్వయం ప్రతిపత్తిని కల్పించాలని పథకాల ఎంపికలో నిధులు కేటాయింపులతోపాటు ఇతర రంగాల నుండి వీటికి మళ్ళించి అభివృద్ధి కార్యక్రమాలు చేపట్టేవిధంగా వారికి స్వేచ్ఛ ఇవ్వాలని ఆ కమిటీ కోరింది.

జనాభా దామాషా ప్రకారం ఖర్చు పెట్టాలనేదానికి కనీస కేటాయింపులకు తక్కువ కాకుండా ఉండాలని, అంతకంటే ఎక్కువ ఖర్చు పెట్టకూడదని ఏం లేదని, సాధ్యమయినంత ఎక్కువగా నిధులను ఎస్సీ, ఎస్టీల సంక్షేమానికి ఖర్చు చేయాల్సి వుందని ఆ కమిటీ సూచించింది.

అమలులో నిర్లక్ష్యం: ఒకవైపు తక్కువ మొత్తంలో కేటాయింపులు చేస్తూ నిధుల కేటాయింపులు పెంచుతున్నామని ప్రభుత్వం చెబుతుంది. 2005-2006 ప్లాన్ బడ్జెట్ లో 1020 కోట్లు అంచనాలలో చూపగా, ఖర్చుపెట్టింది కేవలం 669 కోట్లు మాత్రమే. ఇందులో హాస్టళ్ళ సౌకర్యాల కోసం 229 కోట్లు కేటాయించగా 207 కోట్లు మాత్రమే ఖర్చు చేశారు. స్కాలర్షిప్ లకు 327 కోట్లు కేటాయించగా 187 కోట్లు విడుదల చేసి 176 కోట్లు మాత్రమే ఖర్చు పెట్టారు. ఆర్థికాభివృద్ధి పథకాలను అమలు చేస్తున్న ఎస్సీ పైనాన్స్ కార్పొరేషన్ కు 113 కోట్లు కేటాయించి 60 కోట్లు, రెసిడెన్షియల్ పాఠశాలల నిర్వాహణ, నూతన భవనాల నిర్మాణం కోసం 264 కోట్లు కేటాయించి, 122 కోట్లు మాత్రమే ఖర్చు చేశారు. ఈ ఆర్థిక సంవత్సరంలో 1547కోట్ల రూపాయలు కేటాయించగా 897 కోట్లు విడుదల చూపెట్టి 588 కోట్లు మాత్రమే

ఖర్చు చేశారు. 2006-2007 ఎస్సీ కార్పొరేషన్ కేటాయింపులను చూస్తే తలతిరగక మానదు. 173 కోట్ల రూపాయలు ప్రతిపాదించి 64 కోట్లు విడుదల చేసి 63 కోట్లు మాత్రమే ఖర్చు పెట్టారు. కేంద్ర ప్రభుత్వం ఇచ్చే నిధులకు రాష్ట్ర వాటా కలపాల్సి ఉన్నప్పటికీ కేవలం కేంద్ర నిధులతోనే సరిపెడుతుంది.

ప్రస్తుత సంవత్సరం (2007-08) ప్రణాళిక బడ్జెట్ 31 వేల కోట్లు. అందులో ఎస్సీల జనాభా ప్రాతిపదికన 16.2 % నిధులను అంటే 5,022 కోట్లను ఎస్సీలకు కేటాయించాలి, కాని ఈ రోజు ఎస్సీల ప్లాన్ బడ్జెట్ 1145 కోట్లుగా చూపెట్టారు. 41 ప్రభుత్వ విభాగాలు ఒక పైసా కూడా కేటాయించలేదు. గత సం॥రాల్లో ఎస్సీ, ఎస్టీ సబ్ ప్లాన్ నిధులు 13,200 కోట్లు దారి మళ్ళించారు. ఖచ్చితంగా ఈ నిధులను ఎస్సీల సంక్షేమానికి ఖర్చు చేయాలి. కానీ ఏనాడు కనీసం పది శాతం కూడా ఖర్చు చేయలేదు. 2000 సంవత్సరంలో వరంగల్ లో ముఖ్యమంత్రి సభలకు జనాన్ని సమీకరించడానికి చేసిన సుమారు పదిహేను లక్షల రూపాయలు స్పెషల్ కాంపొనెంట్ నిధులే.

కులవివక్ష వ్యతిరేక పోరాట సంఘం (కెవిపిఎస్) ఎస్సిపి అమలు కోసం నోడల్ ఏజెన్సీని ఏర్పాటు చేయాలని కెవిపిఎస్ ఉపాధ్యక్షులు బి.వి. రాఘవులు ఆధ్వర్యంలో నిరవధిక నిరాహార దీక్షలను చేపట్టింది. 5 రోజుల తర్వాత ప్రభుత్వం దిగివచ్చి నోడల్ ఏజెన్సీ ఏర్పాటుకు అంగీకరించింది. ముగ్గురు మంత్రులు రెడ్యానాయక్, కోనేరు రంగారావు, మూలిగింటి మారెప్పలతో కూడిన ప్రభుత్వ ప్రతినిధి బృందం చర్చలు జరిపింది. నోడల్ ఏజెన్సీ ఏర్పాటుకు అంగీకరిస్తూ 2007 ఫిబ్రవరి 27న అసెంబ్లీలో ముఖ్యమంత్రి ప్రకటించిన చేశారు. కాని అమలు చేయలేదు. 2007 జూలై 24న శాసనసభలో సిపియం శాసనసభ్యులు కాంపొనెంట్ ప్లాన్ హామీని అమలు చేయాలని ప్రభుత్వంపై ఒత్తిడి తెచ్చారు. ముఖ్యమంత్రి స్పందిస్తూ 4-6 వారాల్లో నోడల్ ఏజెన్సీ ఏర్పాటు చేస్తామని నిండు సభలో హామీ ఇచ్చారు. నోడల్ ఏజెన్సీని ఏర్పాటు చేయబోయే ముందు ఒక ప్రతినిధి వర్గాన్ని మహారాష్ట్రకు పరిశీలనకోసం పంపిస్తామని ప్రభుత్వం ప్రకటించింది. ఒక కమిటీని కూడా నియమించింది. ఆ కమిటీ నివేదికను తుంగలో తొక్కినోడల్ ఏజెన్సీని ఏర్పాటు చేయకుండానే అపెక్స్ బాడీని ఏర్పాటు చేస్తూ ప్రభుత్వం జి.ఓ.నెం: 77ను విడుదల చేసింది.

నోడల్ ఏజెన్సీని ఏర్పాటు చేస్తామని నిండుసభలో వాగ్దానం చేసిన ముఖ్యమంత్రి అఖిలపక్ష సమావేశంలో నోడల్ ఏజెన్సీని ఏర్పాటు చేస్తామని అనలేదని మాట మార్చారు. ఎస్సీ, ఎస్టీలకు రావల్సిన నిధులను ఒకేచోట జమచేసి నోడల్ ఏజెన్సీద్వారా ఖర్చు చేయాలి. నోడల్ ఏజెన్సీని ఏర్పాటుకై నవంబర్ లో ఛలోఅసెంబ్లీ స్విహించాలని దళిత, గిరిజన, ప్రజాసంఘాలు పిలుపునిచ్చాయి. దీనిలో కార్మిక, విద్యార్థి, యువజన, ఉద్యోగ సంఘాలు కలసిరావాలి.


- బి.గంగాధర్

బీసావలి శుభాకాంక్షలతో....



MADHAVI CONSTRUCTIONS

Builders & Developers
J.S.N. Colony, Habsiguda,
Hyderabad



బిగిసిన పిడికిలి

- డా॥తాడేపల్లి పతంజలి

“లేరా విద్యా...” లాలనగా ఎనిమిదేండ్ల కూతురిని లేపటానికి ప్రయత్నిస్తూ అన్నాడు ప్రభాకర్.

“అబ్బా.. కొద్దిసేపు నాన్నా...” గారాలు పోతూ అంది దుప్పటి మరింత బిగిస్తూ విద్య.

“మా అమ్మ కదూ... మా నాన్న కదూ..” మళ్ళీ బ్రతిమిలాడాడు ప్రభాకర్.

“మీరిలాగే బతిమిలాడుతుండండి... అది మీ యజమానిలానే కొండెక్కి కూర్చుంటుంది. ఆ తర్వాత మీరు ఎన్ని విన్నపాలు చేసుకొన్నా ప్రయోజనం ఉండదు” అంది ప్రభాకర్ భార్య విమల ఎకసెక్కు మాడుతున్నట్లు.

“లేవే.. ఈ చీపురుకట్టతో తిరగేసానంటే గారాలు గీరాలు ఒక్క దెబ్బకి ఎగిరిపోతాయి. బెదిరిస్తేగాని ఈ జనాలు లొంగరు” అంటూ విసురుగా దుప్పటిని విమల లాగోతుంటే “ఆగాగు.. అన్నిటికీ ఒకటే మంత్రమా... పిల్లలకి నెమ్మదిగా చెప్పాలి.. నువ్వెళ్ళి నీ పని చూసుకో... నేను లేపుకొంటాలే..” అని ప్రభాకర్ చెప్పటంతో మూతి మూడు వంకర్లు తిప్పి విమల పని చేసుకోవటానికి వెళ్ళింది.

“విద్యా! దుప్పటి తీసావంటే నీకొక అద్భుతమైన విషయం చూపిస్తా” ప్రభాకర్ అనునయంగా అంటుంటే “ఏమిటో అది...” దుప్పటి మొగంపైనుంచి కొంచెం తొలగించి అడిగింది విద్య. “పడుకొంటే ఆ వింత కనబడదోయ్.. లేస్తే ఆ వింత కనబడుతుంది..” ప్రభాకర్ ఊరిస్తున్నట్లు అంటే, విద్య ఒక్క ఉదుటున లేచింది. “నేను రెడీ.. వేరీజ్ దట్ వింత?” విద్య భాషలని కలిపి పలికిన తీరుకు నవ్వుకొంటూ కూతురిని ఒక్క ఉదుటున చిత్తుకొని, ఇంటి బయటికి తీసుకెళ్ళాడు ప్రభాకర్.

ఆకాశం సూర్యున్ని ప్రసవించటానికి సిద్ధంగా వుంది. ఆకాశంలో ఎర్రటి కాంతి శతాబ్దాలుగా నలిగిపోతున్న శ్రామిక వర్గపు కోపానికి ప్రతీకలా ఉంది. “ఏదీ నాన్న వింత?” విద్య ప్రభాకర్ భుజం మీద నుంచి కిందకి దిగి, అతని చేతులు పట్టుకు ఊపుతూ అడిగింది.

“అదుగోనమ్మా.. తరతరాలుగా ఎన్నిసార్లు చూసినా తరగని వింత...” అని ఆకాశంవైపు చూపిస్తూ ఉన్న ప్రభాకర్ “అరే...” అని అప్రయత్నంగా అన్నాడు. విద్యని వదిలేసి ఒక్కడుంటున ఎదురుగా వస్తున్న గుంపు దగ్గరకు పెరిగెత్తాడు. విద్య తల్లి దగ్గరకు వెళ్ళింది.

“ప్రభాకరన్నా.. అంతా అయిపోయిందన్నా..” గుంపులో ఉన్న నాగరాజు గొల్లుమన్నాడు.

“ఏమయింది...?” ప్రభాకర్ ఆత్రుతగా అడిగాడు.

“ఇంకేమిటి కావాలన్నా.. మన వీర్రాజు కుడి చేయి ఇరిగి పోయిందన్నా.. చూడన్నా..”

ప్రభాకర్ గుండె ఝల్లుమంది. నాగరాజు చేతిలో భద్రంగా పట్టుకొని ఉన్న ‘విరిగి పోయిన చేయి’ అనే అవయవాన్ని చూసి.

చేతి చుట్టూ గుడ్డ ఏదో చుట్టారు. అయినా ఇంకా పచ్చి పచ్చిగా ఉన్నట్టుంది. అనాదిగా కష్టాలు పడుతున్న కార్మికుల కన్నీళ్ళకు

ప్రతీకగా రక్తపు చుక్కలు భూమ్మీద పడుతూనే ఉన్నాయి.

ప్రభాకర్ వీర్రాజు దగ్గరికి వెళ్ళాడు. అతను స్పృహలో లేడు. తన జంటను కోల్పోయిన బాధతో కాబోలు, ఎడమ చేయి బాధతో వేలాడిపోతోంది. “ఏం జరిగింది... నాగరాజు..?” ఆవేదనా పూరితమైన స్వరంతో అడిగాడు ప్రభాకర్. అతని కళ్ళ వెంట వస్తున్న కన్నీళ్ళు వీర్రాజు మొగాన్ని తడుపుతున్నాయి.

“ఏటుందన్నా... మామూలే. నైట్ డ్యూటీ షిఫ్ట్ కి ఎళ్ళాం గదా! ఇంకో అరగంటలో డ్యూటీ దిగుతామనగా వీర్రాజు కేక కెవ్వన ఇనిపించింది. క్రషింగ్ సరిగ్గా ఉందా లేదా చూడటానికి కటింగ్ మిషన్ కాడికి ఎళ్ళిండు. నట్టు ఏదో లూజయినట్టుంది. అమాంతం పైనుంచి ఈడి భుజం మీద కటింగ్ బ్లేడ్ పడింది. ఎడంచేయి తెగి దూరంగా పడింది. వీర్రాజు స్పృహ తప్పిండు. అంతా రగతం... రగతం...” నాగరాజు చెప్పటం ఆపాడు.

“మరి మేనేజర్ సార్ కి చెప్పలేదా?” ప్రభాకర్ అడిగాడు.

“సెప్పినామన్నా..” నాగరాజు జవాబిచ్చాడు. “మరి ఆయన ఏమన్నాడు?” ప్రభాకర్ ఆత్రుతగా ప్రశ్నించాడు.

“వీర్రాజుకి సంబంధం లేని డ్యూటీకి ఎళ్ళిందంట. మేమెయ్యని డ్యూటీకి ఎళ్ళిండు కనుక మాకేమీ సంబంధం లేదన్నాడు.” నాగరాజు జవాబిచ్చాడు.

“వీర్రాజుకి ఆ డ్యూటీ వేసారా లేదా?” ప్రభాకర్ ప్రశ్నించాడు.

“ఏసినారన్నా... నట్టాలోస్తన్నయని ఈ మద్దెన కొత్తల్ని ఏసుకోవటంలేదు గదన్నా! రాత్రి మేం డూటీకి ఎళ్ళినప్పుడు వీర్రాజుని తను చేస్తున్న డూటీతోపాటు మద్దెమద్దెలో క్రషింగ్ డూటీ కూడా చూసుకొమ్మని మేనేజర్ సాబ్ సెప్పిండు.” నాగరాజు జవాబిచ్చాడు.

“నోటి మాటగా చెప్పాడుగాని డూటీ చార్జ్ లో వ్రాయలేదు.. అవునా” ప్రభాకర్ ప్రశ్నించాడు.

“ఔ..” నాగరాజు అన్నాడు. ప్రభాకర్ ఆలోచనలో పడ్డాడు. “ఇప్పుడేం చేద్దామన్నా?” నాగరాజు ప్రశ్నించాడు. “ముందు ఆస్పిటల్ కి పట్టుకెళ్ళాం” ప్రభాకర్ అన్నాడు.

“ఆ ముచ్చటా తీరిందన్నా.. ఎవరూ సేర్చుకోమన్నారు”

“ఏం...” ప్రభాకర్ అడిగాడు.

“పోలీస్ కేసవుద్దంటా.. ముందు పోలీసోళ్ళకి రిపోర్ట్ చేసి, తరవాత గవర్నమెంట్ ఆస్పిటల్ లో సేర్చమన్నారు.”

“రిపోర్ట్ లవి తర్వాత ఇద్దాంలే.. మన ఇయస్సై హాస్పిటల్ లో, గవర్నమెంట్ హాస్పిటల్ లో... ఎక్కడో ఒక చోట చేర్చిద్దాం.. పదండి...” ప్రభాకర్ ఉద్విగ్నంగా అన్నాడు.

“ఆడికి ఎళ్ళినామన్నా.. గవర్నమెంట్ హాస్పిటల్ కాడికి ఎళ్ళే మాకీడ కాలీలు లేవు. అయినా మీ ఇయస్సై హాస్పిటల్ ఉందిగదా! ఆడికి ఎళ్ళమన్నారు. ఇయస్సై కాడికి వెళ్ళే సెప్పని డూటీ చేసిండు.. సేర్చుకోవడానికి రూల్స్ పువన్నారు.”

“ఏమిట్రా ఇది? వాడిని చూసయినా ఎవడి మనస్సు కరగలేదా?” ప్రభాకర్ బాధగా అన్నాడు.

“అదేదో సామెతుందిగదా అన్నా.. ఎద్దు వుండు కాకికి రుచని.. మనలాంటి కార్మికుల కట్టాలు.. ఆ పెద్దోళ్ళకి పట్టవన్నా.. ఇయాల వీర్రాజు.. రేపు నేను...ఎవరమయినా ఇంతే... పూలు పిండయితే అత్తరన్నా.. అత్తరు కావాలికాని మన కష్టం ఎవడికి కావాల?” గుంపులోని ఒక యువ కార్మికుడు ఆవేదనతో అరిచాడు. ఇంతలో కబురు తెలిసింది కాబోలు, వీర్రాజు పెళ్ళాంబిడ్డలు కుయ్యో, మొర్రో అంటూ వచ్చి శోకర్ణాలు తీయటం మొదలుపెట్టారు. వాళ్ళని ఓదార్చే వాళ్ళ అరుపులతో ఆ ప్రదేశమంతా హృదయవిదారకంగా మారింది.

ప్రభాకర్ ఒక స్థిర నిర్ణయానికి వచ్చాడు. “పదంద్రా..” అన్నాడు. “ఏడికన్నా..?” నాగరాజు అడిగాడు.

“నమస్య ఎక్కడ పుట్టిందో, అక్కడే దానికి పరిష్కారం వెదుకుదాం” అని ప్రభాకర్ ముందుకు సాగుతుంటే, వెనుక గుంపు అనుసరించింది.

★★★

అంత పొద్దున్నే సెల్ అదే పనిగా మోగుతుంటే, నవనీతరావుకి చిరాకేసింది. నంబరు ఎవరిదా అని చూసాడు. తన ఫ్యాక్టరీ మేనేజరుది.

ఇంకొకళ్ళదయితే తీసి యుండక పోయేవాడు. మేనేజరు కొంపమీదికి ఏం తీసుకువచ్చాడో అని, స్విచ్ ఆన్ చేసి ‘ఏమయ్యా! బుద్ధిలేదా! రాత్రింత ఆలస్యమయిందనుకొన్నావ్! పట్టక పట్టక ఇప్పుడు నిద్రపోతుంటే ఏందయ్యా నీ ఎధవ గోల’ అవతలి పక్క మేనేజరు ‘గుడ్ మార్నింగ్’ అన్నా వినిపించుకోకుండా వాయిచేశాడు.

“సార్. సార్! పొద్దున్నే మీకు ఇబ్బంది కలిగించాల్సి వచ్చింది” మేనేజర్ వినయంగా అన్నాడు. లోపల “త్రాప్పుడా! నేను నీకంటే బాగా చదువుకొన్నానురా.. యంబీఏరా... ఇంటర్ వెధవ్వి నన్ను తిడతావా?” అనుకొన్నాడు.

“వూ..వూ.. ఏమిటి చెప్పు?” విసుగ్గా అన్నాడు నవనీత రావు. రాత్రి సేవించిన మధువు తాలూకు హేంగోవర్ ఇంకా వదలేదు అతన్ని.

“మన ఫ్యాక్టరీ యూనియన్ నాయకుడు ప్రభాకర్, జనాల్ని పోగేసుకొని మన ఫ్యాక్టరీ ముందు లొల్లి చేస్తున్నాడు.”

“ఏమయింది..?”

చేయి విరిగిన వీర్రాజు కథ అంతా చెప్పి, “నేను ఎన్నోమార్లు చెబుతుంటా సార్! డూటీ చార్జ్ లో ఉన్నదే చేయండని. మనం చెప్పని పని చేసి, చేయి విరగ్గొట్టుకొంటే, మన బాధ్యత ఏముంటుంది సార్? మనం నిజాయితీగా ఉంటుంటే ఇలా మన మీద విరుచుకుపడితే ఎలా అండి?” వినయంగా అన్నాడు మేనేజర్.

“మన నిజాయితీ ఎంతో- లాభాలు వస్తున్నా, నష్టాలు వస్తున్న ట్టు లెక్కలు తారుమారుచేసే మన ఆడిటర్స్ లైసెన్స్ లు లేకుండా మన లారీలు తీసుకెళ్ళే డ్రైవర్లకి తెలుసు. నిజాయితీ సంగతులు ఇప్పుడు వద్దుగాని, వాళ్ళు అనేదేమిటి?” నవనీతరావు అన్నాడు.

“సార్! నష్టపరిహారంగా ఐదు లక్షలివ్వాలట. వీర్రాజుకి క్రషింగ్ డూటీ నేనేవేసినట్లు ఒప్పుకొని, అతన్ని హాస్పిటల్ లో చేర్చి ఖర్చులన్నీ భరించాలట. అప్పటిదాకా చేయి విరిగిన వీర్రాజుని మన ఫ్యాక్టరీ గేటుముందే ఉంచుతారట. ఏ పని జరగనివ్వరట. వీర్రాజుకి సెప్టిక్ లాంటివి ఏమన్నా అయి ప్రమాదమయితే, పరిణామాలు తీవ్రంగా ఉంటాయని ఇప్పుడే హెచ్చరిక చేసి వెళ్ళారు” మేనేజర్

చెప్పటం ఆపాడు.

“పెద్ద తిరకాసు తెచ్చినావే.. సర్లే.. నేనొస్తాను... ఆగు...” ఫోను ఆఫ్ చేసాడు నవనీతరావు.

★★★

“అయ్యయ్యో.. ఎంత పని జరిగింది...” వీర్రాజు మొగంమీద సున్నితంగా చేయివేసి పరామర్శిస్తున్న నవనీతరావుని చూసి మేనేజర్ కాదు, “డాన్..డాన్..” అని అరుస్తున్న కార్మికులు కూడా ఆశ్చర్యపడ్డారు.

“దిగులుపడకమ్మా.. మీ ఆయనకేం కాదు.. ఇప్పుడే కార్పొరేట్ హాస్పిటల్ కి తీసుకెళదాం.. ప్రభాకర్.. వీర్రాజుని నాకారులో వెనకవైపు పడుకోబెట్టండి... పదండి.. నేను కూడా వస్తున్నాను..” అని నవనీతరావు హడావుడి చేస్తుంటే, ప్రభాకర్ అడ్డుపడ్డాడు.

“మా డిమాండ్లకి మీరు ఒప్పుకొన్నట్టేనా..?”

“ఎందుకు ఒప్పుకోను? ఈ ఫ్యాక్టరీ మీది మాది మనందరిదీ... మీ కష్టమే మా కష్టం..” నవనీతరావు దయాద్రంగా అన్నాడు.

“మాట.. కాదు.. వ్రాత.. కావాలి” ప్రభాకర్ ధృఢంగా అన్నాడు.

“అలాగే.. మీరు అడిగిన డిమాండ్లన్నింటికి ఒప్పుకొంటున్నట్లు వ్రాసి సంతకం కూడా చేసాను. మేనేజర్... ఆ కాగితం ప్రభాకర్ కి ఇయ్యవయ్యా” అన్నాడు నవనీతరావు. ప్రభాకర్ తీసుకొని చదివాడు. యధాతథంగా ఉన్నాయి. “యూనియన్ జిందాబాద్..” అని అరుచుకొంటూ వీర్రాజుని కార్లోకి చేర్చారు.

★★★

“సార్..ఇది అన్యాయం..” ప్రభాకర్ బాధతో, కోపంతో అన్నాడు.

“ప్రభాకర్.. హాస్పిటల్ లో వీర్రాజు ఆపరేషన్ కి ముందు అతనికి ఏమన్నా జరిగితే బాధ్యత మాదేనని, ఆపరేషన్ చేయమని చెప్పి, కాగితాల మీద సంతకం చేసింది మీరు. నేను తిండి తిప్పలు లేకుండా ఆరోజంతా మీతోబాటు హాస్పిటల్ లో ఉన్నానా లేదా? జరగరానిది జరిగింది. మీకంటే నాకే ఎక్కువగా బాధగా ఉంది. వీర్రాజు నా సోదరుడిలాంటి వాడు. అతను చనిపోవటము మీకంటే నాకు చాలా బాధగా వుంది.” నవనీతరావు అన్నాడు.

★★★

“సార్... అయిదులక్షలు..” ప్రభాకర్ అడిగాడు.

“నిజమే.. ఇస్తానని వ్రాశాను. ఎవరికి? వీర్రాజుకి... వీర్రాజు కుటుంబానికని మనం వ్రాసుకోలేదు. అయినా ఆకుటుంబాన్ని అలా గాలికి వదిలేయటము లేదు. వీర్రాజు భార్యకి ఉద్యోగం ఇస్తాను. ఆవిడ ఇష్టం వచ్చినప్పుడు చేరమను” నవనీతరావు ఆర్తితో అన్నాడు.

వీర్రాజు చనిపోయాడో, చంపబడ్డాడో నవనీతరావుకి, డాక్టరుకి, హాస్పిటల్ ఖరీదయిన గోడలకి మాత్రమే తెలిసిన పరమ రహస్యం. వీర్రాజు కుటుంబానికి అయిదు లక్షలు ఇవ్వటం కంటే, అతని భార్యకి ఉద్యోగం ఇవ్వటంలో లాభం, శ్రమ దోపిడి- పెట్టుబడిదారీ వ్యవస్థకి తెలుసు. అంతా మోసం.. ఇలా ఆలోచిస్తున్న ప్రభాకర్ కళ్ళవెంట ఒక కన్నీటి బొట్టు చెక్కిలి మీదుగా జారి అతనిని ప్రశ్నించింది. “నువ్వు ఏమీ చేయలేవా?” అని. ఎరుపెక్కిన అతని కన్నుల సాక్ష్యంగా అతని పిడికిలి బిగుసుకొంది. “న్యాయం జరిగే వరకు పోరాడాలి” తరతరాల నుంచి వస్తున్న కార్మికలోక మంత్రాన్ని మనస్సు వల్ల వేసింది.

□

శ్రామిక వర్గ ప్రియతమ నాయకుడు, త్యాగధనుడు
అమరజీవి కా॥ నంద్యోరి ప్రసాదరావు గారి
6వ వర్ధంతి సందర్భంగా

సెంటర్ ఆఫ్ ఇండియన్ ట్రేడ్ యూనియన్స్ (సిఐటియు)

విజయవాడ నగర కమిటీ

ముఠా వర్కర్స్ యూనియన్

రి.నెం. : సి - 47 - సిఐటియు అనుబంధం, విజయవాడ

షాప్ ఎంప్లాయిస్ యూనియన్

రి.నెం. : సి - 287 - సిఐటియు అనుబంధం, విజయవాడ

విజయవాడ హోటల్ & బేకరీ వర్కర్స్ యూనియన్

రి.నెం. : జి - 115 - సిఐటియు అనుబంధం, విజయవాడ

సి.టి. ఇండస్ట్రియల్ వర్కర్స్ యూనియన్

రి.నెం. : సి - 1529 - సిఐటియు అనుబంధం, విజయవాడ

మున్సిపల్ కార్పొరేషన్ వర్కర్స్ యూనియన్

రి.నెం. : జి - 1190 - సిఐటియు అనుబంధం, విజయవాడ

కృష్ణా జిల్లా బిల్డింగ్ వర్కర్స్ యూనియన్

రి.నెం. : జి - 984 - సిఐటియు అనుబంధం, విజయవాడ

ది బసెంట్ రోడ్ రిటైల్ ఫూడ్ మర్చంట్స్ అసోసియేషన్

సిఐటియు అనుబంధం, గవర్నర్ పేట, విజయవాడ

సిర్పూర్ పేపర్ మిల్లు సమ్మె

బి.ఎం.ఎస్, ఐ.ఎన్.టి.యు.సి.ల ద్రోహం

ఆదిలాబాద్ జిల్లా సిర్పూర్, కాగజ్ నగర్ పేపర్ మిల్లులో 2006-2007 సం॥కి బోనస్ పై చర్చలు జరుగుతుండగానే గుర్తింపు సంఘం బి.ఎం.ఎస్ మిల్లు బందు చేసింది. కార్మికుల అభిప్రాయాలు లేకుండా, సమ్మెనోటీసు ఇవ్వకుండా, పోస్టరు, కరపత్రం, కనీసం పత్రికాప్రకటనైనా లేకుండా అనివార్యంగా సమ్మెలోకి ఐదువేల మంది కార్మికులు సమ్మెలోకి ఈడ్చబడ్డారు. సమస్యల పరిష్కారానికి ఐక్య పోరాటం నిర్వహిద్దామని అన్ని సంఘాలకు సిఐటియు పిలుపు ఇచ్చింది. సమ్మె కొనసాగించాలని పిలుపు ఇచ్చింది. అయినా బి.ఎం.ఎస్, ఐ.ఎన్.టి.యు.సి.ల ద్రోహం వల్ల కార్మికులకు ప్రయోజనం లేకుండానే 12రోజుల సమ్మె విరమించబడింది.

బి.ఎం.ఎస్. ఏకపక్ష నిర్ణయాలు- యాజమాన్య మొండివైఖరి

గుర్తింపుసంఘం ఏకపక్షంగా, అనాలోచితంగా మిల్లు బందు చేసింది. ఇదే అదనుగా భావించిన యాజమాన్యం మిల్లు మూసేసి వెళ్ళిపోయింది. యాజమాన్యాన్ని రప్పించి బోనసు ఇప్పించడానికి బి.ఎం.ఎస్ ఎలాంటి ఆందోళనలు చేపట్టలేదు. కార్మికుల సమ్మెను గాలికి వదిలేసి ఆఫీసులకు పరిమితమయ్యారు. రంజాన్, బతుకమ్మ, దసరా పండుగలను కుటుంబ సభ్యులతో సంతోషంగా జరుపుకోవాలన్న కార్మికులకు బోనసు రాలేదు. లాకౌట్ ప్రకటిస్తారని, సర్సిల్క్ లాగా మిల్లు శాశ్వతంగా మూసివేస్తారని ఐ.ఎన్.టి.యు.సి, టి.ఎన్.టి.యు.సి నాయకులు పనిగట్టుకుని ప్రచారం చేశారు. గుర్తింపుసంఘం యొక్క బాధ్యతారాహిత్యం, ఐ.ఎన్.టి.యు.సి, టి.ఎన్.టి.యు.సి అవకాశవాద ప్రచారాలు యాజమాన్యానికి పూర్తిగా తోడ్పడినాయి.

జె.ఎ.సి ఏర్పాటు-నిరాహారదీక్షలు ప్రారంభం

గుర్తింపుసంఘం సమ్మెకు నాయకత్వం వహించలేదు. ఐక్య ఉద్యమానికి ప్రయత్నించలేదు. కార్మికులు గందరగోళానికి గురి చేయబడ్డారు, పోరాటాన్ని ఎలా కొనసాగించాలో, ఎవరు కొనసాగించాలో తెలియని అయోమయానికి గురిచేయబడ్డారు. ఈ స్థితిలో కార్మికులకు మనోధైర్యం కలిగించి సమ్మెపోరాటాన్ని ముందుకు తీసుకుపోవడానికి సి.ఐ.టి.యు, ఎ.ఐ.టి.యు.సి, ఐ.ఎన్.టి.యు.సి, టి.ఎన్.టి.యు.సి, టి.ఆర్.ఎస్.టి.యు.లతో జె.ఎ.సి ఏర్పడింది. 20.10.07 నుండి నిరవధిక నిరాహారదీక్షలు ప్రారంభించాయి. శ్రీ కోనేరు కోణప్ప సిర్పూర్ ఎంఎల్ఎ, కా॥కూసనరాజన్న సిఐటియు కార్యదర్శి, ఇతర యూనియన్ల ప్రతినిధులు దీక్షలో కూర్చున్నారు. దీక్షలు మూడురోజులు కొనసాగాయి. అడిషనల్ లేబరు కమిషనరు సిర్పూర్, కాగజ్ నగర్ వచ్చారు. అయినా యాజమాన్యం చర్చలకు రాలేదు. సిఐటియు రాష్ట్ర నాయకత్వం కార్మికసంఘాలను కలుపుకుని లేబరు కమిషనర్

గారితో చర్చలు జరిపింది. వేలాది కార్మికులతో గేటుమీటింగులు నిర్వహించింది. కలిసి రావాలని గుర్తింపుసంఘానికి పిలుపు నిచ్చింది. అయినా ఐక్యపోరాటాలకు బిఎంఎస్ కలిసిరాలేదు.

బిఎంఎస్ దుష్ప్రచారం- ఐఎన్ టియుసి అవకాశవాదం

పండుగ జరుపుకోలేకపోయామనే బాధలో కొంతమంది కార్మికులు బిఎంఎస్ ఆఫీసుకు వెళ్ళి నాయకులను నిలవేశారు. ఇది సహించని బిఎంఎస్ వారు కార్మికులపై దురుసుగా వ్యవహరించారు. ఫలితంగా స్వల్ప ఘర్షణలు జరిగాయి. ఈ ఘర్షణలను ఐఎన్ టియుసి, సిఐటియు వారు చేయించారని బిఎంఎస్ వారు పత్రికాప్రకటనలు చేశారు. తప్పుడు ప్రచారం ద్వారా తమ చేతకానితనాన్ని కప్పిపుచ్చుకోవడానికి ప్రయత్నించారు. దీనిని అవకాశంగా తీసుకున్న ఐఎన్ టియుసి సమ్మె విరమించి డ్యూటీలు చేయాలని ఆ విధంగా బిఎంఎస్ కు బుద్ధి చెప్పాలని అవకాశవాద వైఖరి చేపట్టింది. సర్సిల్క్ లాగా మిల్లు బందు అవుతుందని, బిఎంఎస్, యాజమాన్యం కలిసి మిల్లు బందు చేయించారని, డ్యూటీలో చేరితేనే బోనస్ వస్తుందని, ఐఎన్ టియుసి, టిఎన్ టియుసి వారు ప్రచారం చేశారు. బేషరతుగా కార్మికులు డ్యూటీలు చేస్తే తాను దీక్ష విరమిస్తానని ఎంఎల్ఎ గారే స్వయంగా కార్మికులకు విజ్ఞప్తి చేస్తున్నానని మైకులో మాట్లాడారు. దీనిని టిఎన్ టియుసి, ఎఐటియుసి, టిఆర్ఎస్ యూనియన్లు బలపరచాయి.

సమ్మె కొనసాగించాలని చెప్పిన సిఐటియు


12రోజులు సమ్మె చేశారు. 4రోజులు నిరవధికదీక్షలు చేశారు. అయినా యాజమాన్యం, గుర్తింపుసంఘం చర్చలు జరపడం లేదు. కాబట్టి ప్రభుత్వం జోక్యం చేసుకుని చర్చలు జరిపించాలని సిఐటియు కోరింది. ఎలాంటి ఒప్పందంగాని, అవగాహనగాని లేకుండా సమ్మె, దీక్షలు విరమించడం సరికాదని సిఐటియు ప్రకటించింది. యాజమాన్యం, గుర్తింపుసంఘం, ప్రభుత్వంపై ఒత్తిడి తీసుకురావడానికి పోరాటాన్ని ఉధృతం చేయాలని సిఐటియు నాయకత్వం ప్రకటించింది. సిఐటియు వైఖరిని కార్మికులు హర్షించారు. కాని బిఎంఎస్, ఐఎన్ టియుసి లాంటి ప్రధాన సంఘాలు ప్రచారం, సర్సిల్క్ భయం వల్ల విధిలేక, అయిష్టంగా కార్మికులు డ్యూటీలో చేరారు.

ఐక్యపోరాటమే మార్గం :

కాంగ్రెస్ ఎంఎల్ఎ తమ ప్రభుత్వం ఉండి కూడా సమస్య పరిష్కరించలేకపోయాడు. తాను దీక్ష విరమించటం కోసం కార్మికులను డ్యూటీలోకి దింపారు. గుర్తింపు సంఘంగా ఉన్న బిఎంఎస్ నాయకత్వం ఇప్పటికైనా అన్ని యూనియన్ల సహకారంతో కార్మికులకు న్యాయం జరిగే విధంగా పోరాటానికి సిద్ధం కావాలి.

- బి.బిక్షమయ్య

విశాఖ స్టీల్ ప్లాంట్ మరియు ప్రభుత్వరంగ పరిశ్రమల
పరిరక్షణకు నిరంతరం శ్రమించిన విప్లవమూర్తి
కా॥ నండూరి ప్రసాదరావు గారికి విప్లవ జోహార్లు



కా॥ నండూరి ప్రసాదరావు గారు

Steel Plant Employees Union

Reg. No. D-597/82 (Affiliated to CITU)

Sector 2, Ukkunagaram

Visakhapatnam

Steel Plant Contract Workers Union

Reg. No. D-519/80 (Affiliated to CITU)

Sector 2, Ukkunagaram

Visakhapatnam

ప్రపంచీకరణ ఫలితంగా దేశంలో ఆర్థికభివృద్ధి పెరుగుతుందని, ప్రజలకి సుఖశాంతులకి కొదవ ఉండదని పాలకులు నమ్మకంగా చెబుతున్నారు. వృద్ధిరేటు ఉరుకులు పరుగులు పెడుతోందంటున్నారు. నిజమే. కాని ఫలితాలు మాత్రం అభివృద్ధిరేటు పెరగడానికి కారకులైన కార్మికులకు, అందునా శ్రామిక మహిళలకు చేరడం లేదు. అందుకే దారిద్ర్యం స్త్రీలపరమైన దంటున్నాం. చాకిరీ, భద్రతలేని అసంఘటితం స్త్రీల పరమవుతోంది. గాలి నిప్పు ఏకమయినట్లు, ఇప్పటికే ఉన్న పెట్టుబడిదారీ దోపిడీకి ప్రపంచీకరణ తోడయ్యింది. శ్రామిక మహిళల జీవితాలను బుగ్గి చేస్తున్నాయి.

నెహ్రూగారి సంక్షేమరాజ్యంలో ప్రజానీకానికి, ప్రత్యేకించి ఉపాధి కల్పనలో, శ్రామిక కుటుంబాలకు ఎంతోకొంత మేలు జరిగింది. కార్మికుల హక్కులు కాపాడటంలో ప్రభుత్వరంగం ఆదర్శంగా నిలిచింది. ఇంటా, బయటా వివక్ష నెదుర్కొంటున్న శ్రామికమహిళలకు ఉద్యోగభద్రతను, తద్వారా సమాన హక్కుల కోసం పోరాడే శక్తిని ఇచ్చింది.

శ్రామిక కుటుంబాలు వృత్తిపరంగానేగాక వినియోగదారు లుగా కూడా నష్టపోతున్నారు. ప్రభుత్వం సంక్షేమ కార్యక్రమాలకు నెమ్మదిగా దూరం కావడం మొదలయ్యింది. విద్యా, వైద్యంలో ప్రైవేటీకరణ పెరిగింది. ధరల నియంత్రణ తగ్గింది. నివాసం సమస్య ఇంకా తీవ్రమయ్యింది. ఇటువంటి పలు కారణాల రీత్యాలు శ్రామిక కుటుంబాల్లో స్త్రీలు బయటికి వచ్చి పనిచేస్తే తప్ప గౌరవంగా బ్రతకలేని స్థితి ఏర్పడింది. ఆ విధంగా ఎక్కువగా స్త్రీలు లేబర్ మార్కెట్టులోకి రావడం పెరిగింది.

రెడీమెడ్ దుస్తుల పరిశ్రమ, విస్తరాకులు, చింతపండు, అగర్ బత్తి, బీడీవంటి సాంప్రదాయ గృహ కార్మికులేగాక, ఎలక్ట్రికల్, ఎలక్ట్రానిక్స్, కంప్యూటర్లు వంటి అధునాతన పరిశ్రమలలో కూడా గృహకార్మికుల సంఖ్య పెరిగింది.

దీనితో వస్తూత్పత్తి గుట్టలుగా పెరుగుతోంది. తయారైన వస్తువుల్ని అమ్ముకోడానికి, యజమానుల ఉత్పత్తి ఖర్చును తగ్గించుకోడానికి కారుచౌకగా శ్రమని అమ్ముకునే స్థితికి నెట్టబడ్డ స్త్రీ కార్మికులు తేరగా దొరికారు.

సమాజంలో స్త్రీల శ్రమపట్ల ఉండే భావనలు కూడా యాజమాన్యాలు కొత్త కొత్త పద్ధతుల్లో దోపిడీని పెంచడానికి దోహద పడింది. కాంట్రాక్టు, జెట్ సోర్సింగ్ వంటి పద్ధతులతోపాటు గృహకార్మికులతో (హోమ్ బేసెడ్ వర్కర్లు) ఇళ్ళ దగ్గరే పని ఇచ్చి చేయించుకోవడం వంటి రకరకాల

పద్ధతుల్లో దోపిడీని పెంచారు.

గ్రామీణ ఆర్థిక వ్యవస్థలో కూడా అనేక మార్పులు వచ్చాయి. తరచు వచ్చే కరువులు, వ్యవసాయం గిట్టుబాటు కాకపోవడం, యంత్రాల వల్ల వ్యవసాయంలో పనిదినాలు పడిపోవడంతో శ్రామిక కుటుంబాలు సంక్షోభంలోకి నెట్టబడ్డాయి. ఫలితంగా పొట్టచేత బట్టుకొని వలసలు పోవడం పెరిగింది. వలస కుటుంబాల దురవస్థలు ఇన్నీ అన్నీ కావు. భవనాలు, ప్రాజెక్టులు, రైల్వే లైన్లు వంటి నిర్మాణరంగంలోను, ఇటుక బట్టిల్లోను, ఇళ్ళలో పాచిపనులు చేసుకొనే స్త్రీల సంఖ్య పెరిగింది. పనిచేసే చోట లైంగిక దోపిడీ కూడా పెరిగింది. వారి జీవితాలు హృదయవిదారకంగా తయారయ్యాయి.

అతనికంటే ఘనుడు ఆచంట మల్లన్న అన్నట్లుంది ప్రభుత్వ వైఖరి. సంఘటితరంగంలో ఉన్న ఉద్యోగాలకి కూడా గ్యారంటీ లేకుండా చేస్తున్నది. కాంట్రాక్టు, క్యాజువల్, దినసరి హమాలీలు వగైరా పద్ధతుల్లో దోపిడీ పెరిగింది. కార్మికుల్లో అభద్రతా భావం పెరిగింది. సమాజంలో మహిళల అసమానత్వాన్ని అవకాశంగా తీసుకొని, వారి శ్రమను కారుచౌకగా కొల్లగొట్టడంలో ప్రభుత్వం ప్రైవేట్ యాజమాన్యాలకు ఆదర్శంగా ఉంటోంది. గౌరవవేతనం పేరుతో అంగన్వాడీ ఉద్యోగుల్ని, ఆరోగ్య కార్యకర్తల్ని కారుచౌకగా ఉపయోగించుకుంటున్నది. అంతకన్నా ఒక అడుగు ముందుకేసి మధ్యాహ్న భోజన కార్మికులు జీతభత్యం లేకుండా కూడా పనిచేయించుకుంటున్నది.

అయితే, ఇదంతా నాణానికి ఒకవైపు మాత్రమే. శ్రామిక మహిళలు తమపై సాగుతున్న దోపిడీని ఖండించడంతోపాటు ప్రతిఘటిస్తున్నారు. ప్రతిఘటన వివిధ స్థాయిలలో వివిధ రూపాల్లో సాగుతోంది. గత దశాబ్దంలో గ్రామీణ స్థాయి శ్రామిక మహిళలు, సారా, మద్య నిషేధం కోసం రాష్ట్రస్థాయి ఉద్యమం నిర్వహించారు. అంగన్వాడీ ఉద్యోగులు రాష్ట్ర రాజధానిలో సాగించిన వీరోచిత పోరాటం శ్రామిక మహిళలకి గొప్ప ఉత్తేజాన్ని ఇచ్చింది. ప్రస్తుతం నడుస్తున్న భూపోరాటంలో మహిళల ప్రాత, వారు ప్రదర్శిస్తున్న సమరశీలత, పోలీసు దౌర్జన్యాన్ని ఎదుర్కొనేతీరు అద్భుతం. మహిళలు ఎంతైనా పోరాడగలరు, సాధించగలరు అని నిరూపించారు. అదే రీతిన శ్రామికమహిళలు వృత్తిపరంగా ఎదురవుతున్న సమస్యలపైనా స్పందిస్తున్నారు. నాయకత్వం వహిస్తున్నారు. అన్ని రంగాలలో ఉన్న శ్రామిక మహిళలను వారి సమస్యలపై సమీకరించి, పోరాటాలు ఉధృతం చేయడం కార్మికవర్గం ముందున్న కర్తవ్యం.

- ఎస్.పుణ్యవతి

కార్మికవర్గానికి స్ఫూర్తి అక్టోబర్ విప్లవం

అప్పటికీ, ఇప్పటికీ, ఎప్పటికీ కార్మికలోకానికి రష్యన్ అక్టోబరు మహావిప్లవం ఉత్సాహాన్ని, స్ఫూర్తిని ఇస్తుంది. రష్యాలో 1917 నాటికి అమలులో వున్న జూలియన్ క్యాలండర్ ప్రకారం అక్టోబరు 25న లెనిన్ నాయకత్వాన రష్యన్ కమ్యూనిస్టులు (బోల్షివిక్కులు) ప్రభుత్వ భవనం 'వింటర్ ప్యాలెస్'పై దాడిచేసి అధికారం హస్తగతం చేసుకున్నారు. ఇంగ్లీషు క్యాలండరు ప్రకారం ఆరోజు నవంబరు 7. అందుకే నవంబరు 7న ప్రపంచమంతటా కార్మికులు అక్టోబరు మహావిప్లవ పర్వదినాన్ని పండుగగా చేసుకుంటారు.

కార్మిక, కర్షక మైత్రికి చిహ్నంగా సుత్తి, కొడవలి గుర్తుతో ఎర్రజెండా మొదటిగా రష్యాలో రెపరెపలాడింది. బోల్షివిక్కులు అధికారం హస్తగతం చేసుకోగానే బ్యాంకులన్నింటినీ జాతీయం చేశారు. ఫ్యాక్టరీలన్నీ ప్రభుత్వ పరమయ్యాయి. కార్మికుల వేతనాలను హెచ్చుస్థాయిలో పెంచారు. విదేశీ అప్పులన్నిటినీ రద్దు చేశారు. కొద్ది సంవత్సరాల కాలంలో ఆకలి, దారిద్ర్యం, నిరక్షరాస్యత, నిరుద్యోగాలను రూపుమాపారు. భూపంపిణీ చేశారు. రష్యన్ కమ్యూనిస్టులు కొద్దికాలం లోనే సాధించిన ఈ ప్రగతిని చూసి ప్రపంచంలో అన్ని మూలలా వున్న కార్మికులంతా కమ్యూనిజంపట్ల, సోషలిజంపట్ల ఆకర్షితులయ్యారు. మన దేశంతోసహా పెట్టుబడిదారీ దేశాలన్నిటా పాలకులకు ఇష్టమున్నా, లేకపోయినా కార్మికులకు కొన్ని సంక్షేమ సౌకర్యాలు అమలు చేయాల్సి వచ్చింది.

1941లో హిట్లర్ సైన్యాలు సోవియట్ యూనియన్పై దండెత్తాయి. స్టాలిన్ నాయకత్వాన రెండుకోట్ల మంది పౌరులు, ఎర్రసైన్యం ప్రాణత్యాగం చేసి హిట్లర్ సైన్యాలను జర్మనీ దాకా వెనక్కి గొట్టాయి. హిట్లర్ ఆక్రమించిన దేశాలన్నిటినీ విముక్తం చేశాయి. జర్మనీ రాజధాని బెర్లిన్లో హిట్లర్ ప్రభుత్వ భవనం (రీచ్ స్టాగ్) పై రెడ్ ఆర్మీ హత్య చేసుకున్నాడు. సోవియట్ యూనియన్ ను హిట్లర్ పాదాక్రాంతం చేసుకుంటే తమను వెంటాడుతున్న 'కమ్యూనిస్టు భూతం' వదిలిపోతుందని సామ్రాజ్యవాదులు భావించారు. హిట్లర్ సైన్యాలపై రష్యా విజయం సాధించటంతో సామ్రాజ్యవాదుల ఆశలన్నీ పటాపంచలయ్యాయి.

సోవియట్ యూనియన్ సాధించిన విజయం సామ్రాజ్య వాదుల కబంధహస్తాలలో నలుగుతున్న ప్రజల్లో స్వాతంత్ర్యకాంక్షను రెట్టింపుజేసింది. జాతీయ విముక్తి ఉద్యమాలు వెల్లువెత్తాయి. మనదేశం, చైనాతో సహా అనేక దేశాలు విముక్తమయ్యాయి.

తరువాతి కాలంలో సోవియట్ యూనియన్ విచ్ఛిన్నమయినా, రష్యా, మరికొన్ని దేశాలలో సోషలిజం పోయి మళ్ళీ పెట్టుబడిదారీ విధానం వచ్చినా, ఇప్పటికీ, ఎప్పటికీ అక్టోబరు మహావిప్లవమే ఆదర్శం, ఆచరణీయం. ఆటుపోట్లు వచ్చినా భవిష్యత్తు సోషలిజానిదే. పెట్టుబడిదారీ విధానం ఎప్పటికయినా

కూలిపోవల్సిందేనని, కూలిపోతుందనీ అనేక ప్రస్తుత పరిణామాలు రుజువు చేస్తున్నాయి. ఈ పరిణామాలను అర్థం చేసుకుని చేసుకుని కార్మికవర్గ పోరాటాలను మనం మరింత ఉధృతం చేయాలి.

పెట్టుబడిదారీ విధానం ప్రయత్నామాయం కాజాలదు

పెట్టుబడిదారీ విధానం ఇప్పటికే పేద ప్రజల సమస్యలను పరిష్కరించలేకపోగా వాటిని ఇంకా జటిలం చేస్తున్నది. మన దేశంలో 2005 నాటికి కూడా నూటికి 77మంది ఆదాయం రోజుకి 20రూపాయల లోపేనని ప్రభుత్వం నియమించిన కమిటీ వెల్లడించింది. వీళ్ళంతా కడుపేదరికంలో కొట్టుమిట్టాడుతున్నారు. మరోప్రక్క బడాపెట్టుబడిదారయిన ముకేశ్ అంబానీ ఆస్తి 2లక్షల కోట్ల రూపాయలకు పైగా పెరిగింది. పేద అసంఘటిత కార్మికుడికి సంవత్సరానికి 12వేల రూపాయల వేతనం రావటమే గగనంగా వుంటే ముకేశ్ అంబానీ జీతం 32కోట్ల రూపాయలట!

సరళీకరణ, ప్రైవేటీకరణ, ప్రపంచీకరణ విధానాలు ధనికుల-పేదల మధ్య ఆదాయ వ్యత్యాసాలను ప్రపంచమంతటా విపరీతంగా పెంచేశాయి. 1990వ దశకంలో అత్యంత ధనికులయిన మొదటి 20శాతం మందికి మొత్తం మనదేశ ఆదాయంలో 46.1శాతం వాటా రాగా, నిరుపేదలుగా ఉన్న కిందిస్థాయి 20శాతం మంది వాటా 8.1శాతం మాత్రమే.

ప్రపంచవ్యాప్తంగా కూడా ఇదే పరిస్థితి. 2001 ప్రపంచ మానవ అభివృద్ధి నివేదిక ప్రకారం ప్రపంచ జనాభాలో అట్టడుగున వున్న 10శాతం నిరుపేదల ఆదాయం అత్యధిక ధనికులుగా వుండే మొదటి పదిమంది ఆదాయంలో 1.6శాతం మాత్రమే. అమెరికా లోని 10శాతం అత్యంత ధనికుల ఆదాయం ప్రపంచంలోని అత్యంత నిరుపేదలుగా ఉన్న 43శాతం (200కోట్లు)మంది ఆదాయంతో సమానం. ఇటువంటి దిక్కుమాలిన ప్రపంచీకరణ విధానం కాక ఆర్థిక అసమానతలను పోగొట్టే సోషలిజమే మనకు మార్గం.

పేదలను గెంటివేస్తున్న పెట్టుబడిదారీ విధానం

మన పట్టణాల జనాభాలో 40శాతం మంది మురికివాడల్లో నివసిస్తున్నారు. వీరిలో 62శాతం మందికి మరుగుదొడ్ల సౌకర్యం, 25శాతం మందికి మంచినీటి సౌకర్యం అంధుబాటలో లేవని ప్రపంచబ్యాంకు నివేదిక వెల్లడించింది. 2007వ సంవత్సరపు ఆసియా అభివృద్ధి బ్యాంకు నివేదిక ప్రకారం మన దేశ జనాభాలోని 20కోట్ల మంది ప్రజలకి సరైన నివాస సౌకర్యం లేదు. పట్టణాల్లో వుండే పేద మహిళలు నీళ్ళు పట్టటానికి గంటల తరబడి కష్టపడుతున్నారు.

ఒకప్రక్కన పేదలంతా కష్టాలు పడుతుంటే మరోపక్క మన పాలకవర్గాలు వీరిని ఆక్రమణదార్లుగానూ, అభివృద్ధికి అడ్డంకి గానూ, పబ్లిక్ స్థలాలను చట్టవిరుద్ధంగా వినియోగించే వారిగానూ భావిస్తున్నారు. ఈ కారణాలతో మురికివాడల నుండి బీదలను

ఖాళీ చేయించటం, వారి ఇళ్ళను కూలగొట్టడం చేస్తున్నారు. వారి జీవించే హక్కునే నిషేధిస్తున్నారు. మన రాష్ట్రంలో కూడా స్పష్టంగా ఈ విధానం కనపడుతుంది. ఇందిరమ్మ, రాజీవ్ గాంధీ, జవహర్ లాల్ నెహ్రూ పేర్లతో మన రాష్ట్ర కాంగ్రెసు ప్రభుత్వం పేదలను మోసం చేస్తున్నది.

ఈ సంవత్సరంలోనే (2007 అక్టోబరు 1న) మానవ ఆవాసాలపై ఐక్యరాజ్యసమితి విడుదల చేసిన నివేదికలో పెట్టుబడిదారీ విధానపు దుర్మార్గం, నిర్దాక్షిణ్యత, కారిన్యం స్పష్టంగా కనపడుతుంది.

ఎటువంటి సౌకర్యాలు లేకుండా అత్యంత దయనీయ మయిన పరిస్థితులలో నివాసాలు వున్న ప్రాంతాలలో బలవంతంగా పేదలను ఖాళీ చేయించుతున్నారని నివేదిక ఎత్తిచూపింది. దీనివలన మహిళలు, పిల్లలపై ప్రతికూల ప్రభావం పడుతున్నదని ఐక్యరాజ్యసమితి భావించింది. ప్రపంచ పట్టణాల్లోని మురికివాడల్లో నివసిస్తున్న 100కోట్ల మంది గుడిసెలకి గ్యారంటీ లేకుండా పోయిందనీ, ప్రతి సంవత్సరం 20లక్షల మంది వారి నివాసాల నుండి గెంటివేయబడుతున్నారనీ స్వయానా ఐక్యరాజ్యసమితి కొత్త ప్రధానకార్యదర్శి బాన్ కీమూన్ వాపోయారు.

ఐక్యరాజ్యసమితి నివేదిక మనకు తెలిసిన మరో వాస్తవాన్ని పేర్కొంది. “పట్టణాలు, నగరాల్లో భూముల విలువ నిరంతరం పెరుగుతూ పోతున్నది. ఇంటి సమస్యను పరిష్కరించే పనిని మార్కెట్ శక్తులకు వదిలివేయటంతో పేదలకు, మధ్యతరగతికి భూమి అందుబాటులో లేకుండా పోయింది. భూమికి కొరత ఏర్పడింది. కోట్లాదిమంది పట్టణ ప్రజల నివాసాలకు అభద్రత ఏర్పడింది”. పెట్టుబడిదారీ విధానంలో ఉన్న బోలుతనాన్ని ఐక్యరాజ్యసమితి వేలెత్తి చూపి మనకి పని తగ్గించింది.

పేదరికాన్ని, నిరుద్యోగాన్ని నిర్మూలించటంలో

పెట్టుబడిదారీ విధానం వైఫల్యం

సోవియట్ యూనియన్ కొద్దికాలంలోనే నిరుద్యోగం, పేదరికాలను నిర్మూలించగా కొన్ని శతాబ్దాలుగా పెట్టుబడిదారీ విధానం అవలంబిస్తున్న అమెరికా వంటి అభివృద్ధి చెందిన దేశాలు ఇప్పటికీ ఆ రెండు రుగ్మతల నుండి బయటపడలేదు. 3,4 వందల సంవత్సరాల నుండి పెట్టుబడిదారీ విధానం అమల్లో వున్న అమెరికాలో 5, బ్రిటన్ లో 6, ఇటలీలో 6, జర్మనీలో 7, ఫ్రాన్స్ లో 10 శాతం నిరుద్యోగం రాజ్యమేలుతుండగా కేవలం 68 సంవత్సరాల్లో సోషలిస్టు చైనా నిరుద్యోగాన్ని 4 శాతానికి తీసుకురాగలిగింది. సోషలిస్టు క్యూబా, వియత్నాం లో నిరుద్యోగం 2 శాతం మాత్రమే. చైనాతోపాటు స్వాతంత్ర్యం సాధించి, పెట్టుబడిదారీ విధానాన్ని కౌగిలించుకున్న మన దేశంలో అధికారికంగా 8 శాతం నిరుద్యోగం వుంది. అనధికారంగా ఇది 12 శాతం వుంటుందని అంచనా.

పేదరికాన్ని నిర్మూలించటంలో కూడా పెట్టుబడిదారీ సమాజం వైఫల్యం చెందింది. 2004వ సంవత్సరంలో రోజుకి ఒక డాలరు కంటే తక్కువ ఆదాయం వచ్చేవారు సోషలిస్టు చైనాలో 9.9 శాతం మంది మాత్రమే వుండగా, మన దేశంలో 34.3 శాతం

మంది వున్నారు. అత్యంత ధనిక దేశంగా చెప్పబడే అమెరికాలో 2000 సం॥లో 11.3 శాతం వున్న పేదరికం 2006 సంవత్సరానికి 12.3 శాతానికి పెరిగింది.

సోషలిస్టు దేశాల ముందంజ

అమెరికా, జపాన్ తరువాత మూడో ఆర్థిక శక్తిగా ఎదగటానికి సోషలిస్టు చైనా ఉరకలు వేస్తున్నది. సోషలిస్టు దేశాలయిన చైనా, వియత్నాం, క్యూబాలు అక్షరాస్యత, ఆయుః ప్రమాణం, తదితర మానవ అభివృద్ధి సూచికలలో అభివృద్ధి చెందిన దేశాలతో పోటీ పడుతున్నాయి. శిశు మరణాలను తగ్గించటంలో, ప్రజలందరికీ వైద్య సౌకర్యాలను, విద్యను అందించటంలో విజయం సాధించాయి.

సోషలిస్టు బాటలో

సామ్రాజ్యవాద అమెరికా కబంధహస్తాల నుండి, ప్రపంచబ్యాంకు, ఐ.ఎం.ఎఫ్.ల పట్టు నుండి విడగొట్టుకున్న అనేక లాటిన్ అమెరికన్ దేశాలు సోషలిజం బాటలోకి పోయేందుకు ఉత్సాహం చూపిస్తున్నాయి. వెనిజులా, బోలీవియా, నికరగవాల క్యూబాతో చేతులు కలిపి సామ్రాజ్యవాదంపైన తొడగొడుతున్నాయి. ఈక్వెడార్ త్వరలో అదే బాట పట్టనుంది.

మెక్సికో ఎన్నికలలో అవినీతి జరక్కపోతే ఒక సామ్యవాది అధ్యక్షుడయ్యేవారు. మన దేశంలో కూడా పశ్చిమబెంగాల్, కేరళ, త్రిపుర రాష్ట్రాల్లో వామపక్ష పార్టీలు సుదీర్ఘకాలంపాటు పరిపాలన చేస్తూ, ప్రత్యామ్నాయ ఆర్థిక విధానాలు అమలు చేసి చూపుతున్నాయి.

సామ్రాజ్యవాదాన్ని ఓడించాలి

మొదటి ప్రపంచ యుద్ధాన్ని రష్యన్ కార్మికవర్గం వ్యతిరేకించి అక్టోబరు మహావిప్లవాన్ని జయప్రదం చేసింది. అటువంటి సోవియట్ యూనియన్ అడ్డుగా లేకపోయేసరికి అమెరికన్ సామ్రాజ్యవాదం నేడు బరితెగించి పోతున్నది. ఇరాక్, ఆఫ్ఘనిస్తాన్ లను ఆక్రమించి లక్షలాది మందిని పొట్టన పెట్టుకుంది. ఇరాన్ ను పొట్టన పెట్టుకోటానికి కాచుకుకూర్చుంది.


4 సంవత్సరాల క్రితం అణుబాంబులన్నిటికీ తల్లిలాంటి బాంబు (మదర్ ఆఫ్ ఆల్ బాంబ్స్)ని పరీక్షించింది. పోలెండ్, చెకోస్లేవేకియాల్లో క్షిపణులను మోహరించింది. ఇదే అమెరికా ఏ ఇతర దేశాలకూ బాంబులు తయారు చేసే హక్కు పరీక్షించే హక్కు లేదంటూ నీతులు చెబుతున్నది. ఇటువంటి దుష్టశక్తి అమెరికాతో అంటకాగటానికి మన పాలకులు అగ్రులు చాస్తున్నారు. అణు ఒప్పందాన్ని అడ్డం పెట్టుకుని రక్తపిపాసి అమెరికాతో స్నేహం చేయటానికి అప్పుడు ఎన్నీయే, ఇప్పుడు యుపిఎ ప్రభుత్వాలు ప్రయత్నం చేస్తున్నాయి.

పేదల జీవితంలో చీకటి పోయి వెలుగులు రావాలంటే సోషలిజమే మార్గం. సోషలిజం సాధించటానికి అడ్డుగోడగా వున్న సామ్రాజ్యవాదాన్ని మనం ముందుగా ఓడించాలి. అక్టోబరు మహావిప్లవం దానికి స్ఫూర్తి కావాలి.

- పి.అజయ్ కుమార్

'కథ అడ్డం తిరిగింది'

బ్రిటీషు కాలంలో అమెరికా భారత్ అణుసహకార ఒప్పందం గురించి దేశమంతటా తీవ్ర చర్చ జరుగుతోంది. పార్లమెంటులో మెజారిటీ సభ్యులు అణు ఒప్పందాన్ని నిలుపు చేయాలని కోరుతున్నారు. మన దేశ అలీన విధానానికి వ్యతిరేకమైనదని, అమెరికా దేశ ప్రయోజనాలకు మన దేశాన్ని బలి చేయవద్దని డిమాండు చేస్తూ, వామపక్షాలు జాతాలు, ఆందోళనలు నిర్వహిస్తున్నాయి. అయినా ఇవేవి కాంగ్రెసు వారికి పట్టడం లేదు. మన మేధావి ప్రధాని మన్మోహన్ సింగ్ మాత్రం "తాను అమెరికా అధ్యక్షుడు బుష్ కు మాట ఇచ్చేశానని, మాటతప్పే మనిషిని కాదని, ఈ ఒప్పందాన్ని చేసుకుని తీరుతానని" ప్రకటించారు. ఒక ఇంటర్వ్యూలో అమెరికా అధ్యక్షుడు చాలా మంచివాడని కూడా పొగిడారు. మన్మోహన్ మాటలు, వ్యవహారం చూస్తుంటే చిన్ననాటి కథ ఒకటి గుర్తుకు వస్తోంది.



ఒక ఆవు అడవిలో మేత మేసుకుంటూ పోతోంది. ఇంతలో గాండ్రిస్తూ ఒక పెద్దపులి దాని దారిలో ప్రత్యక్షమయింది. తప్పించుకునే దారి లేదు. పాపం ఆవు తనను విడిచిపెట్టమని పులిని ప్రాధేయపడింది. "తనకు చిన్న లేగదూడ వుందని, తాను వెళ్ళి దానికి పాలు ఇవ్వకపోతే అది ఆకలితో అల్లాడిపోతుంది" కాబట్టి వదిలేయమంది. ఆ పులి వికటంగా నవ్వి "వదిలేయడానికి నేనేమయినా పిచ్చిదానా! ముందే ఆకలితో వున్నా, నిన్ను చంపి తింటే కాని నేను బ్రతికేలా లేనని" ముందుకు వచ్చింది. దానితో ఆవు "ఓ పులిరాజా! నన్ను వదిలేయి, నేను ఇంటికి వెళ్ళి నా దూడకు పాలు ఇచ్చి తిరిగి వచ్చి నీకు ఆహారమవుతాను" అని అంది. ఆ పులి ఆలోచనలో పడింది. దానికి ఇదొక వింత అనుభవం. దాని మనస్సు కరిగింది. "సరే నీవు ఇంటికి వెళ్ళి నీ దూడకు పాలు ఇచ్చిరా! నీ కోసం ఎదురు చూస్తూంటానని" అనుమతించింది. ఆవు పరుగుపరుగునా ఇంటికి వెళ్ళింది. దూడకు పాలిచ్చి, జరిగిన విషయాన్ని వివరించి తాను తిరిగి అడవికి ప్రయాణమయింది. తన ఎదురుగా మళ్ళీ ఆవు ప్రత్యక్షమయ్యేసరికి పులికి నోట మాట రాలేదు. ఈ లోకంలో ఇటువంటి వారున్నారా అని ఆశ్చర్యపోయి మనసు మార్చుకుని ఆవుకు ప్రాణభిక్ష పెట్టింది.

మన్మోహన్ గారి మంకుపట్టు చూస్తుంటే ఈ కథలో ఆవు పాత్ర గుర్తుకు రాకమానదు. ఈ కథలో పులి మనస్సు మార్చుకుని ఆవును వదులుతుంది. కాని నేడు పెద్దపులిలాంటి అమెరికన్ అధ్యక్షుడు బుష్ మాత్రం అలా వదిలేరకం కాదు. ఇండియాను భక్షించడానికే కూర్చున్నాడు. ఆయన చరిత్రంతా అలాంటిదే! ప్రపంచాన్నంతా ఆక్రమించాలనే తపాతహతో పలురకాల అసమాన ఒప్పందాలు, బెదిరింపులతో నేడు అమెరికా అగ్రరాజ్యంగా

అవతరించింది. దాని అధ్యక్షుడయిన జార్జిబుష్ అకారణంగా ఇరాక్ ను ఆక్రమించి, ఆ దేశాధ్యక్షుడు సద్దాంను పురి తీయించాడు. లాటిన్ అమెరికా దేశాలలో జోక్యం చేసుకుంటున్నాడు. క్యూబాను ఏనాడయినా కూలుస్తానంటున్నాడు. ఇస్లామిక్ టెర్రరిజంమంటూ అప్టనిస్తాన్ మీద బాంబులవాన కురిపిస్తున్నాడు. ఐ.ఎం.ఎఫ్., వరల్డ్ బ్యాంకులను అడ్డంపెట్టుకుని వర్తమాన దేశాలను అప్పులతో

ముంచెత్తి ఆర్థికంగా దివాళా తీయిస్తున్నాడు. అటువంటి మనిషి మన్మోహన్ జీకు మంచివాడుగా కనబడటం విద్వారంగా వుంది. ఈ కథలోని 'ఆవు' పెద్దపులికి మాట ఇచ్చానంటూ తిరిగి అడవికి పోయినట్లుగా, మన్మోహన్ గారు బుష్ కు మాట ఇచ్చాను, ఆయన చాలా మంచివాడంటూ అణుఒప్పందాన్ని చేయాల్సిందే నంటున్నాడు. ఎంతో

కష్టపడి బ్రిటీష్ వారిని తరిమేసి సాధించుకున్న స్వాతంత్ర్యాన్ని అమెరికాకు తాకట్టు పెడతానంటున్నాడు. దేశంలోని ఆర్థిక, సైనిక వనరులన్నిటినీ అమెరికన్ బహుళజాతి కంపెనీలకు, స్వదేశీ బడాపెట్టుబడిదారులకు వలహారాలుగా పళ్ళెంలో పెట్టి ఇస్తానంటున్నాడు. దీన్ని వ్యతిరేకిస్తూ వామపక్ష పార్టీలు, ఈ విషయంలో అవసరమయితే మద్దతు ఉపసంహరిస్తామనడంతో కథ అడ్డం తిరిగింది. గంగి గోవులా కనబడే మన్మోహన్ జీ వెంట నడిచి పెద్దపులిలాంటి బుష్ కు ఆహారం కావడానికి ఈ దేశ ప్రజలు సిద్ధంగా లేరు. అమెరికన్ సామ్రాజ్యవాదాన్ని తుదముట్టించి, మనదేశ స్వాతంత్ర్యాన్ని కాపాడుకోవడానికి ఎన్ని త్యాగాలకయినా సిద్ధం కావాలి! ఈ అసమాన అణుఒప్పందాన్నీ, అమెరికాతో వ్యూహాత్మక భాగస్వామిక ఒడంబడికలనూ ప్రజలంతా ప్రతిఘటించాలి.

- దినకర్

యుద్ధనిగాదం కాదు వైద్య సదుపాయం కావాలి


ఇరాక్ యుద్ధాన్ని ఆపాలని వేలాదిపౌరులు, కార్మికులు అమెరికా నగరాల్లో భారీ ప్రదర్శనలు చేశారు. అక్టోబరు 27న న్యూయార్క్, న్యూఓర్లియాన్సు, చికాగో, బోస్టన్, లాస్ఎంజిల్స్, మాన్ హాటన్, న్యూజర్సీ తదితర నగరాలలో భారీ యుద్ధ వ్యతిరేక ప్రదర్శనలు జరిగాయి.

ఆకలి, అవిద్య తొలగించాలని, గృహసౌకర్యం కల్పించాలని, తక్షణం యుద్ధాన్ని ఆపాలని డిమాండు చేశారు. ఇరాక్ పై యుద్ధానికి ఇప్పటికే 50వేల కోట్లదాలర్లు (రూ.20లక్షల కోట్లు) బుష్ ప్రభుత్వం ఖర్చు చేసిందని, ఇకపై ఒక్క దాలరు కూడా ఖర్చు చేయరాదని డిమాండు చేశారు. అత్యుత్సాహంగా అణుకార్యక్రమాలను, సైనిక విన్యాసాలను పెంపొందిస్తున్న బుష్ "ఇరాక్"పై కాలుదువ్వే ప్రమాదం పొంచి వుందని, బుష్ ని తక్షణం తొలగించాలని డిమాండు చేశారు.



విశాఖ కార్మికోద్యమ నిర్మాత
అవిశ్రాంత సేరాట యోధుడు

కా॥ నండూరి ప్రసాదరావు గారికి విప్లవ జోహార్లు



కా॥ నండూరి ప్రసాదరావు గారు

సెంటర్ ఆఫ్ ఇండియన్ ట్రేడ్ యూనియన్స్

విశాఖపట్నం జిల్లా కమిటీ

సివిలియన్ ఆఫీసు, ఎన్.పి.ఆర్. భవన్

డోర్. నం. : 28-6-8, జగదాంబ దగ్గర,

విశాఖపట్నం - 530 020.



క్రీడా స్ఫూర్తికి నిజమైన అర్థం చక్కదే!

హాకీ మన జాతీయ క్రీడ

క్రికెట్ వలసవాద క్రీడ.

బ్రిటీష్ సామ్రాజ్యవాదం పాలించిన దేశాల వారు ఈ ఆటలో పాల్గొంటారు.

ఆ సామ్రాజ్యవాద వారసత్వ లక్షణాలతో దోపిడీ సాగిస్తున్న ధనికవర్గం ఈ క్రికెట్ ఆటకు అండదండగా నిలుస్తున్నది. ఆ కారణంగా ఈ ఆట సంపూర్ణంగా నేడు వ్యాపారమయమై పోయింది. క్రికెట్ తారలు కోట్లకు పడగలెత్తుతున్నారు. బహుళజాతి కంపెనీలకు అధునిక పెట్టుబడిదారి వర్గానికి నేడు ఈ క్రికెట్ ఆట ద్వీముఖ ప్రయోజనాలు సాధించే అద్భుత సాధనమైంది. మన గ్రామాల్లో కర్రా-బిళ్ల ఆట ఆడుకునే యువకులు కోట్లు సంపాదించారా? సరదాకు మాత్రమే ఆడుకుంటారు.

1. తమ పారిశ్రామిక ఉత్పత్తులను ఈ ఆట ద్వారా లేదా ఆటగాళ్ళ ద్వారా ప్రపంచవ్యాప్తంగా విశేష ప్రచారం చేసుకోవచ్చు.

2. ప్రేక్షకులను ముఖ్యంగా యువతను వెర్రివ్యామోహంలోకి నెట్టి జాతీయ దురభిమానానికి సంకేతాలుగా ముందుపీరిన నిలుపవచ్చు. తద్వారా ప్రజా రాజకీయాల నుండి దూరమయ్యే అసాంఘిక మూకగా వారిని మల్చవచ్చు.


విశేషమేమిటంటే హాకీ ఆటనైనా, క్రికెట్ క్రీడకైనా జట్టులో పదకొండు మంది ఉంటారు.

హాకీ ఆట ఆడుతున్నప్పుడు ఇరువైపుల జట్లు రెండూ శక్తివంతా కేంద్రీకరించి బంతిని గోల్ చేసేందుకు పరిగెడుతారు. క్రికెట్లో అలాకాదు బంతి దగ్గరకు వచ్చినపుడు మాత్రమే (బ్యాటింగ్ లేదా క్యాచ్) తగు రీతిలో ఆడాలి. మిగిలినవారు మైదానంలో అక్కడక్కడ ఉంటారు. బ్యాటింగ్ జట్టులో వారైతే సగం మందికిపైగా ప్రేక్షకుల మాదిరి ఆటను వీక్షిస్తారు కూడా.

హాకీ విజయానికి సమిష్టి శక్తి కీలకం. క్రికెట్ విజయానికి ఎక్కువసార్లు ఒకరిద్దరు వ్యక్తులే కారకులవుతారు.

ఇటీవల ఒకేరోజు ఈ రెండు ఆటలు భారత విజయకేతనాన్ని ఎగురవేశాయి. ట్వంటీ-20లో క్రికెట్ విశ్వవిజేతగా నిలిస్తే హాకీ ఆసియా కప్ ను కైవసం చేసుకున్నది. కాని ధనికవర్గానికి ప్రాతినిధ్యం వహించే పాలకవర్గాలు, మీడియా పత్రికలు, క్రికెట్ ఆటపట్ల, ఆ ఆటగాళ్ళ పట్లనే ఎంత పక్షపాత వైఖరి అవలంబించాయో గమనించవచ్చు.

ఇలాంటి నేపథ్యంలో విడుదలైన 'చక్కదే' హిందీ సినిమా క్రీడా స్ఫూర్తికి నిజమైన అర్థాన్ని చాటుతుంది. వ్యామోహంలో కొట్టుకుపోయే యువతను వెన్నుచరిచి నిలబెట్టి... ఆట అంటే ఇది, ఆటగాళ్ళు అంటే వీరు అని విశదపరుస్తుంది. మనసుపెట్టి



చూసేవాళ్ళను అమిత ఉత్సాహపరుస్తుంది.

సినిమా చూస్తున్నాం అని కాకుండా వాస్తవంగా హాకీ క్రీడను, వారి జీవితాలను అతిదగ్గరగా చూస్తున్నాం అనే అనుభూతి కలుగుతుంది.

కబీర్ ఖాన్ (షారుఖ్ ఖాన్) భారత హాకీ జట్టు కెప్టెన్. పాకిస్తాన్ కు భారత్ కు జరిగే పోటీ మధ్య పెనాల్టీ స్ట్రోక్ కొట్టడంలో విఫలమై దేశద్రోహిగా ముద్రపడతాడు. బహిష్కృతుడైన కబీర్ ఏదేళ్ళనంతరం మహిళా హాకీ జట్టుకు శిక్షణనిచ్చే కోచ్ గా మరల ముందుకు వస్తాడు.

అసలే హాకీ ఆట, అందులో మహిళా జట్టు. చాలా చులకన భావం. నిర్లక్ష్యం. నిరాశాపూరిత వాతావరణం నుండి ఎంపికైన విభిన్న భాషల, తరగతుల క్రీడాకారిణులకు అత్యంత చాకచక్యంగా శిక్షణనివ్వడం, వారిలో ఆత్మవిశ్వాసంతోపాటు వ్యక్తిత్వాన్ని పెంచాలి. రాగద్వేషాలను జయించేవారిగా నిలపాలి. అవాంఛనీయ ధోరణులను పారద్రోలాలి. అడుగుడుగున వచ్చే ఆటంకాలను అధిగమించి జట్టును విశ్వవిజేతగా నిలపడం మొదలగు సన్నివేశాలతో చిత్రం ఆద్యంతం ఉత్కంఠతో సాగుతుంది.


యుగళగీతాలు, ఐటమ్ సాంగ్స్, ఫైట్స్, హింస, వెకిలిహాస్యం వంటి మూసధోరణుల చిత్రాలకు పూర్తిభిన్నంగా సాగుతుంది. నాయకత్వం అంటే ఎలాంటి అగ్నిపరీక్షలను తట్టుకుని నిలబడాలో చూపించే పాత్రలో షారుఖ్ ఖాన్ ఒదిగిపోతాడు. పాటలు, సంగీతం సన్నివేశాలను అల్లుకుంటూ వెన్నంటి వస్తాయి.

కఠోరమైన శ్రమ సాధనలే క్రీడా నైపుణ్యానికి సోపానాలు. అంకితభావం, దీక్ష, పట్టుదలలే విజయపథానికి మార్గాలు. వాటితోపాటు ధనప్రభావానికి లోనుకాని దేశభక్తి, సమిష్టి స్ఫూర్తి (టీమ్ స్పిరిట్) కలిగివున్న క్రీడాకారులే భావితరాలకు మార్గదర్శకులని చిత్రం సందేశమిస్తుంది.

- శైలి

పుర్రెగుర్లు

డి.రవికుమార్



పని.. పని.. నిరంతరం పని

యంత్రాల్లా ప్రతిదినం పని

బీడీల పని

బీడి కార్మికుల పని

కొలతలతో అచ్చులుగా కత్తిరించి

తగు మోతాదులో పొగాకు పంచి

ఒక్కొక్క ఆకును బొంగరంలా చుట్టి

నరాలన్ని సాగిలా పడుతుంటే

నూలు పోగులతో బంధించి

మూతులపై చుక్కల మెరిపించి

కట్టలు కట్టలు కళాఖండాలు తీర్చి

బీడి... బీడిల వేలవేల రాసులుగా పోసి

అత్తెసరు రొక్కంతో ఆకలిని తీర్చుకొనే

బీదలం బీడి కార్మికులం...

అవసరాలకు కూడా లేవకుండా

తలలు వంచి చేస్తేనే

అవుతాయి రోజుకు వెయ్యి బీడీలు

ఆకలి తప్పితే అనారోగ్యాన్ని

గుర్తించే తీరికే లేని

నిరంతర శ్రమ గడియారాలమై

నిట్టనిలువుగా నుండుటకు

సహకరించని నడుములతో

యవ్వనంలోనే కనిపిస్తాం

అవ్వలమయి మేము

ఐదు పదులకే నిర్బంధ పదవి విరమణతో

చిక్కి శల్యమై మోయలేని

మా శరీరమే బహుమతిగా

వెతలబడిలో బ్రతుకులీడుస్తాం

కట్టుబానిసల్లా మేము

చేతులను ఆకులతో చుట్టుకొంటున్నాం

మా శ్రమ ఫలితాన్ని

తరాలు మింగే సంపదలుగా సృష్టించి

బీడి పీకలపై పుర్రెగుర్లులయి మిగులుతున్నాం

వినిమయ ధరల సూచిక

(చేస్ 2001=100)

సెంటర్ సీరిస్	జూన్ 2007	జూలై 2007	ఆగస్టు 2007
హైదరాబాద్	123	124	124
గుంటూరు	126	128	127
విశాఖపట్నం	127	127	128
వరంగల్	133	137	136
విజయవాడ	127	128	127
గోదావరిఖని	136	139	137
రాష్ట్ర సీరిస్			
విజయనగరం	133	134	135
రాజమండ్రి	136	137	138
జగ్గయ్యపేట	136	138	138
తిరుపతి	130	131	132
కొత్తగూడెం	131	132	133
నిజామాబాద్	136	138	138
ఆలిండియా	130	132	133
ఎ.పి	130	131	132

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్బి కాంప్లెక్స్	2.52	1.89	4.21
గోదావరిఖని (ఎంజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	3.25	4.58

సమాచార వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ -

ఆంధ్రప్రదేశ్ ప్రభుత్వము జారీ చేసినది.

డి లేబర్ బ్యూరో గవర్నమెంట్ ఆఫ్ ఇండియా

పిద కల వేటలో రామాయణం

“యెట్టా!? యుగాలు గడిసే కొద్దీ సామెతలు కూడ తిరగబడతాయేందబ్బా!” ఆశ్చర్యంగా అడిగాడు పెంచలయ్య. ‘మరంతే గదా’ అన్నాడు సూర్యం.

ఇంతలో లైట్లు ఆర్పేశారు. సినిమా ప్రారంభమైంది. టైటిల్స్ పడున్నాయి. అంబానీ బ్రదర్స్ సమర్పించు యూనిటీవర్, వాల్మార్డ్ కంబైన్స్ వారి “దొందూదొందే”.

తారాగణం: “డాషింగ్ హీరో రెడ్డి పహిల్వాన్” అని తెర మీద పడగానే ధోవతి కట్టుకుని పైన నల్లచారల బనియన్ తో మీసాలు తిప్పుకుంటూ వికటాట్టహాసం చేస్తూ ధర్మనమిచ్చాడు రెడ్డి. “డైనమిక్ హీరో బాబు” అని కన్నడగానే పసుపురంగు షర్టు, అక్కడక్కడా తెల్లబడ్డ గెడ్డంతో రెండు వేళ్ళెత్తి విక్టరీ సింబల్ చూపిస్తూ సీరియస్ గా నిలబడ్డాడు బాబు.

దర్శక, నిర్మాత- ప్రపంచబ్యాంకు. టైటిల్స్ అయిపోయాయి.

మొదటి సీన్ ... రామాయణం.

ఇళ్ళు, ఇళ్ళస్థలాలకై ఎమ్మార్వో ఆఫీసుల ముందు ధర్మా. వారిని ఈడ్చి పారేస్తున్న పోలీసులు. భూపోరాటం ఉధృతం కావటం. ఖమ్మంజిల్లాలో కాల్పులు. ఏడుమంది చనిపోవటం. అనేక మందికి గాయాలు. చనిపోయిన వారి భార్యపిల్లల ఏడుపులు, ఆక్రందనలు. హాలంతా విషాద వాతావరణం నెలకొంది. నీట్లో అసహనంగా కదుల్తున్న పెంచలయ్య “ఏందియా! కామెడీ సిన్మా అన్వేషి ఏడుపు సిన్మాకి తెచ్చినావ్! నాతో కిన్నాలు సేస్తుండావా యేంది?” కోపంగా అరిచాడు పెంచలయ్య. సూర్యం మాట్లాడ లేదు. ఉద్వేగభరితంగా వస్తున్న వందేమాతరం శ్రీనివాస్ పాట వింటూ లీనమయ్యాడు సూర్యం.

రెండవ సీన్... పీద కల వేట

ధోవతి, గళ్ళ బనీనుతో రెడ్డి పహిల్వాన్ ఒక బహిరంగసభలో మాట్లాడుతున్నాడు. “నేను ఫాక్షనిస్టునా? మా నాన్న పెద్దారెడ్డి ఒక పెళ్ళికెల్తే హైదరాబాద్ నడిబొడ్డులో బాంబులేసి చంపేసినారే! వాళ్ళని నేనేమైనా చేశానా? “ఇంద్ర”, “ఆది” సినిమాల్లో హీరోలు అలాంటి స్థితిలో ఎందర్ని చంపారో మీరే చూశారుగా!”

“నేను అవినీతి పరుడనట! ఆస్తులు కూడబెట్టుకుంటున్ననట!

“నా జీవితం తెరిచిన పుస్తకం. నేను లాగూలేసుకునే రోజుల్లోనే ఐ.టి. రిటర్న్స్ ఫైల్ చేశా తెల్సా? నేను రాజకీయాల్లోకి రాకముందే మా నాన్న బెజవాడలో సిన్మా హాల్ కట్టాడు! ఎన్టీ రామారావు వందకోట్ల రూపాయల మా ఎ.పి.కార్పొరేషన్ కు కరెంటు కట్ చేస్తే నేనేడిచానా? మా పిల్లోడు కూడా ఇంద్రప్రస్థయలిస్తే తెల్సా? అందుకే వాడి పరిశ్రమకి 10వేల ఎకరాలిచ్చాను! తప్పా? ఎంత ఆస్తున్న కుటుంబం కాకపోతే ఐదారు వందల ఎకరాలు గవర్నమెంటుకి అలాగ్గా ఇచ్చేస్తానా?

“గురివిందకు తన కింది నలుపు తెలీదన్నట్లు” నన్ను అవినీతి పరుడనే వాళ్ళే అవినీతిపరులు. 2 ఎకరాల ఆసామీ ఈ బాబుగారు రెండువేల కోట్లు వెనకేసుకున్నాడని, రిచ్చెస్ట్ పొలిటీషన్ గతంలో తెహల్కా డాట్ కాం వారు తేల్చలేదా? వీళ్ళా నన్నేడి!”

“గుక్క తిప్పుకోకుండా ఏం డైలాగు చెప్పాడన్నా! నర్తనశాల్లో

ఎస్వీయార్ లెవెల్లో!” ఒక ప్రేక్షకుడి ప్రశంశాపూరిత వ్యాఖ్య.

ఈలోపు తన వెనకాల నీడలా నిలబడే చంద్రుడు “ఢిల్లీలో అణుబాంబు పేలేటట్లుందట! అమ్మలగన్న అమ్మ ఫోన్ చేసింది. ఏ క్షణానైనా ఎన్నికలు రావచ్చట!” అని చెవులో ఊదాడు.

ఒక్క నిమిషం ఆలోచించిన రెడ్డి పహిల్వాన్ “వచ్చే నాలుగేళ్ళలో లక్ష కోట్ల రూ.ల అప్పులిప్పిస్తా! అప్పు లేని వాడు మన రాష్ట్రంలో ఎవడూ ఉండకూడనేదే నా ఆశయం. కోటిమంది మహిళలను లక్షాధికారుల్ని చేస్తా! కిలో రూ.2లకే బియ్యం ఇస్తా. ప్రపంచంలో ఏ ప్రభుత్వం ఇవ్వనన్ని పక్కాఇళ్ళు నిర్మించి ఇస్తా. ప్రపంచంలో మాడే రికార్డువుతుంది. నేను గతంలో పివి నర్సింహారావుపై చెప్పలేయించానా, నేడురుమల్లిని దింపడానికి హైదరాబాద్ లో మతకల్లోలు రగిలించానా అనేవి అప్రస్తుతం. ఇప్పుడు నేను రాజైన తర్వాత అలాంటి చిల్లరగాళ్ళను కంట్రోలు చేశానా లేదా ననేడి పాయింటు!” అని దంచుతున్నాడు రెడ్డి.

“ఇదన్యాయం. మా మాంగారు పేటెంట్ చేసుకున్న కిలో 2రూ.ల స్కీంని ఈనెవడండీ వాడుకునే దానికి” అంటూ బాబుగారి మీటింగు ప్రారంభమైంది. “నేను డబ్బుటికీ చైర్మన్ పాస్కల్ లామీతో మాట్లాడి ఈ రెడ్డిమీద ఒక 420 కేసు పెద్దే అయిపోతాడు. ఎట్లయితే ఏంటి! వీళ్ళ కాపురం చెడింది. ఇహ ఎన్నికలు తప్పవు. ఓ నా తోబుట్టువులారా! మీ డ్వాక్రా కోసం నా పాలనలో ఎన్ని చేశాను? రేపు నేనధికారంలో కొస్తే డ్వాక్రా మహిళల్ని మిస్సెస్ ముఖేష్ అంబానీ లెవెల్ కి

తీసికెళ్ళనా! 9గంటలపాటు ఉచిత విద్యుత్ నేనూ ఇస్తాను, నాది నిజమైన తెలుగుదేశం కాదంటున్నాడు, మరియనది నిజమైన కాంగ్రెసేనా? అని మనవి చేసుకుంటున్నాను” అన్నాడు.

అక్కడ కూచున్న జనం జుట్టు పీక్కుంటున్నారు.

సరిగ్గా అప్పుడే దర్శకుడు మరో రూపంలో స్క్రీన్ పై ప్రత్యక్షమయ్యాడు.

“శభాష్ రా అబ్బాయిలూ! సరిగ్గా నేను కోరేది కూడా ఇదే. నేను నటించండ్రా నాయనా అంటే మీరు ఏకంగా జీవించేస్తున్నారు. శభాష్! ఇళ్ళు, భూమి కోసం పోరాడే జనాన్ని మీ ఇద్దర్లో ఎవరెక్కువ అవినీతిపరుడో తేల్చుకోమంటున్నారు. ఎవరెన్ని ఆస్తులు సంపాదించారో లెక్కేయమంటున్నారు. ఎంక్వైరీ కమిషన్ హైకోర్టు జడ్జిత్ నా? సుప్రీంకోర్టు జడ్జిత్ నా? సిట్టింగాయనోనా? రిటైర్డ్ ఆయనోనా? ఇవన్నీ తేలేప్పట్టికి జనం భూపోరాటాన్ని మర్చిపోతారు! భూపోరాటం చుట్టు తిరిగే మీడియాను ఈ అవినీతి చుట్టు తిప్పగలుగుతున్నారు! శభాష్ ఇంతకంటే కావల్సింది ఏముంది!” అంటూ ముగించాడు ప్రపంచబ్యాంకు డైరెక్టర్!

ఇంతలో నేలకెట్టో కూచున్న సైదమ్మ లేచింది-

“ఓ వారి! లేవుండ్రా! గీ నాయాళ్ళు మనల్ని ఉల్లుగాల్లని చేస్తుండ్రు! కూలి పైసలీనీకె సచ్చే కాంట్రాక్టరుగాడు టిక్కట్లుగొని గీ సీన్మాకెందుకు తోలుకొచ్చిండో సమజైనాదిరా! ఇగ లేవుండ్రీ!”

డ్రెస్ సర్కిల్ లో కూచోని సిన్మా ఎంజాయ్ చేస్తున్న కాంట్రాక్టరు, ఇరిగేషన్ ఛీఫ్ ఇంజనీర్ మాత్రం “ఛీ! లేబర్ గాళ్ళు! లేబర్ గాళ్ళు!!” అని తిట్టుకున్నారు.

నిరసిస్తూ సమసమాజ స్థాపన, భారత స్వాతంత్ర్యోద్యమ సాధన విప్లవకారుల లక్ష్యమని ప్రజలకు తెలియజేయడానికి పూనుకున్నారు. ఈ లక్ష్యంతోనే ప్రజాప్రతినిధుల సభలో ఖాళీగా వున్న బెంచీలపైకి బాంబులు విసిరారు. “చెవిటివాళ్ళు వినేందుకే” అనే పేరున కరపత్రాలు సభలోకి విసిరారు. “విప్లవం వర్ధిల్లాలి”, “సామ్రాజ్యవాదం నశించాలి” నినాదాలు తొలిసారిగా భారత్ లో అక్కడే మారుమ్రోగాయి. ముందుగా నిర్ణయించుకున్న ప్రకారమే బ్రిటిష్ పోలీసులకు అక్కడే లొంగిపోయారు. కోర్టుకేసు సందర్భంగా తమ వాంగ్మూలం వ్రాతపూర్వకంగా అందించారు. దోపిడిరహిత సమసమాజ వ్యవస్థ స్థాపనే తమ లక్ష్యమని స్పష్టం చేశారు. అధికార మార్పిడిని కాక, పీడిత తాడిత ప్రజల విముక్తికి వ్యవస్థను మార్పు చేయటం తమ ఆశయమని వెల్లడి చేశారు.

భగత్ సింగ్ 1929 ఏప్రిల్ 8 నుండి 1931 మార్చి 23 వరకు రెండు సంవత్సరాలు జైలుజీవితంలో మార్పు, లెనిన్ రచనలు అధ్యయనం చేశారు. భగత్ సింగ్ వ్రాసిన “జైలు డైరీ” మరియు యువరాజకీయ కార్యకర్తలకు వుద్దేశించిన లేఖ ఆయనలోని మార్క్సిస్టు విప్లవ కారుణ్ణి ఆవిష్కరిస్తాయి. వ్యక్తిగత హింస విప్లవోద్యమ వ్యతిరేకమని, కార్మిక, కర్షక ప్రజా బాహుళ్య భాగస్వామ్యంతో పోరాటోద్యమాల ద్వారానే వ్యవస్థలో సమూలమైన మార్పు, తద్వారా నూతన అభివృద్ధికర సమసమాజం సాధ్యమని భగత్ సింగ్ నిర్ధారణ చేసుకున్నాడు. వ్యక్తిగత పోకడని సమూలంగా

విడనాడి, త్యాగ నిరతితో తుదిశ్వాస వరకూ పోరాడటం నూతన వ్యవస్థకు నాంది అని యువతకు సందేశాన్నిచ్చిన యువకిశోరం భగత్ సింగ్. ఆయన మార్క్సిస్టు అవగాహన నేటికీ మనకి స్ఫూర్తిదాయకమే కాదు, శిరోధార్యం. 1931 మార్చి 31 నాడు భగత్ సింగ్, రాజ్ గురు, సుఖదేవ్ లను ఉరితీశారు.

భగత్ సింగ్ జీవితం, రచనలు స్పష్టంగా ఆయన సోషలిస్టుగానూ శ్రామికవర్గ పక్షపాతిగానూ నిరూపిస్తున్నాయి. అయినప్పటికీ జాతీయవీరుడిగా కీర్తిస్తూ తమ అరాచకాలకు ఆయన ఆదర్శం అని హిందూమతోన్మాదులు యువతను పెడదోవ పట్టిస్తున్నారు. చరిత్రను వక్రీకరించి తప్పుడు అర్థాలు తీయడంలో తమకు తామే సాటి అని నిరూపించుకుంటున్నారు.

“దేశంలో విప్లవబాటను వేయటానికి ప్రయత్నించిన మొదటితరం మార్క్సిస్టులలో భగత్ సింగ్ ఒకరు. ప్రజాస్వామ్య, సోషలిస్టు మరియు లౌకిక సాంప్రదాయాలను అభివృద్ధి చేయటంలో ఆయన నిర్వహించిన పాత్ర ఇప్పడున్న వరిస్థితులలో అనుసరించదగింది”

- కె.ఎన్.పణిక్కర్



21 జనవరి 1930

నాడు లాహోర్ కుట్ర కేసులోని నిందితులు భగత్ సింగ్ అతని అనుచరులు కోర్టులోకి ఎరుపురంగు గుడ్డలు తలకు ధరించి ప్రవేశించారు. మెజిస్ట్రేట్ తన సీటులో కూర్చోగానే వాళ్ళు “సోవియట్ సోషలిస్టు విప్లవం చిరకాలం వర్ధిల్లాలి”, “కమ్యూనిస్టు ఇంటర్నేషనల్ చిరకాలం వర్ధిల్లాలి”, “ప్రజలు చిరకాలం వర్ధిల్లాలి”, “లెనిన్ పేరు చిరకాలం వుంటుంది”, “సామ్రాజ్యవాదం నశించాలి”

అని నినాదాలు చేశారు. ఆ తర్వాత భగత్ సింగ్ కోర్టులో ఈ క్రింది టెలిగ్రాంను చదివి దాన్ని మూడవ కమ్యూనిస్టు ఇంటర్నేషనల్ కు పంపాల్సిందని మెజిస్ట్రేట్ ను కోరాడు.

“లెనిన్ వర్ధంతి సందర్భంగా, ఆయన గొప్ప ఆశయాలను ముందుకు తీసుకుపోవడానికి ఎంతోకొంత కృషి చేస్తున్న వారందరికీ శుభాకాంక్షలు పంపుతున్నాము. రష్యాలో సాగుతున్న గొప్ప ప్రయోగం సఫలం కావాలని ఆశిస్తున్నాము. అంతర్జాతీయ కార్మికవర్గ ఉద్యమంతో మేము కూడా మా గొంతు కలుపుతున్నాము. శ్రామికవర్గం జయిస్తుంది. పెట్టుబడిదారి విధానం నశిస్తుంది. సామ్రాజ్యవాదం నశించాలి.



CENTRE FOR DISTANCE EDUCATION ACHARYA NAGARJUNA UNIVERSITY

NAGARJUNA NAGAR - 522 510, Guntur (Dist.), Andhra Pradesh.



CENTRE FOR DISTANCE EDUCATION (CDE) : The University started the Centre for Distance Education to cater to the educational needs of those who could not attend the colleges on a regular basis to pursue formal education. The Concept of non-formal and continuous 'life long learning' is a major break through over the traditional method of "Learning over a specified period of time".

UG COURSES : **B.A.** (With Combinations of Economics, History, Politics, Sociology, Public Administration, Special English, Special Telugu, Mathematics, Statistics, Computer Applications) **B.Com.** (General, Computer Applications, Foreign Trade, Marketing). **B.Sc.** (With combinations of Mathematics, Physics, Chemistry, Botany, Zoology, Statistics, Electronics, Computer Science, IT, Costume Design & Fashion Technology). Bachelor of Business Management. Bachelor of Computer Applications. Bachelor of Hotel Management

PG COURSES : **M.Sc.** (Botany, Zoology, Physics, Chemistry, Microbiology, Mathematics) **M.A.** (English, Telugu, Economics, History, Political Science, Sociology, Social Work, Psychology, Journalism and Mass Communication)

MANAGEMENT / PROFESSIONAL AND IT COURSES: **MBA., M.Com., MHRM, MHM, LL.M., MCA, M.Sc.** (IT), **M.Sc.** (Applied Mathematics and Informatics) **M.Sc.** (Applied Statistics and Informatics)

B.TECH. COURSES : B.Tech. (Computer Science, Civil, Mechanical, EEE, EC, Computer Science)

M.PHIL. COURSES : M.Phil (English, Telugu, Political Science, Education)

PG DIPLOMA / DIPLOMA / CERTIFICATE / ONE YEAR COURSES :

- | | |
|--|--|
| 1. B.L.I.Sc. | 12. PGDIM (PG Diploma in Insurance Management) |
| 2. PGDBI (PG Diploma in Bio-informatics) | 13. PGDHM (PG Diploma in Hotel Management) |
| 3. PGDBT (PG Diploma in Bio-technology) | 14. PGDJM (PG Diploma in Journalism and Mass Communication) |
| 4. PGDHHM (PG Diploma in Hospital and Health Care Management) | 15. PGDCA (PG Diploma in Computer Applications) |
| 5. PGDBM (PG Diploma in Business Management) | 16. PGDIT (PG Diploma in Information Technology) |
| 6. PGDMM (PG Diploma in Marketing Management) | 17. PGDNA (PG Diploma in Network Administration) |
| 7. PGDHRM (PG Diploma in Human Resource Management) | 18. Diploma in Consumer Awareness |
| 8. PGDFM (PG Diploma in Financial Management) | 19. Certificate Course in HIV AIDS counseling |
| 9. PGDBFM (PG Diploma in Banking and Financial Management) | 20. Certificate Course in Grief Counseling |
| 10. PGDIB (PG Diploma in International Business) | 21. Certificate Course in Consumer Awareness |
| 11. PGDTTM (PG Diploma in Travel and Tourism Management) | |

GOLD MEDALS FOR THE STUDENTS OF DISTANCE MODE : A Unique feature of the CDE is that it has instituted 22 gold medals, through donations from Philanthropists exclusively for the outstanding and meritorious students of CDE and the medals will be awarded by the Chancellor of the University during the Convocation every year.



"The Centre for Distance Education of our University has already made a mark among employees, house wives, middle class students, defence personnel and others with manifold courses at UG and PG level, by offering quality education at an affordable cost through a wide network of Study Centres. You may note that there is no difference between the degrees awarded in the regular stream and under the distance education mode. You are welcome to make use of the course and improve your qualifications, knowledge and career prospects"

- **PROF. V. BALAMOHANDAS**, Vice-Chancellor



మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KLVOIA406
పుస్తకం పేరు	కాగితం, లాంఛనం
తారీఖు	25/8/23
మొదలు అట్ట	yes
వెనుక అట్ట	yes
మొత్తం పేజీలు	37
పెద్ద పైకా పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
పరీక్ష చేసినది	pragathi
పేజీలు పరిశీలించినది	
టైటిల్ చేసినది	
ప్రకటించినది	
స్కాన్ చేయబడినది	
తప్పులు	No
పరిస్థితి	good